
Bhushundi Ramayanam Purvakhanda 041-050

ಭುಶುಂಡಿರಾಮಾಯಣಂ ಪೂರ್ವಖಂಡ 041-050

Document Information



Text title : Bhushundi Ramayanam Purvakhanda 041-050

File name : bhushuNDirAmAyaNam_pUrva_041-050.itx

Category : raama, bhushuNDirAmAyaNam

Location : doc_raama

Transliterated by : Vishal Pandey

Proofread by : Vishal Pandey

Description/comments : bhushuNDirAmAyaNam | pUrvakhaNDa | adhyAya 041-050||

Latest update : September 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 30, 2024

sanskritdocuments.org

ಭುಶುಂಡಿರಾಮಾಯಣಂ ಪೂರ್ವಖಂಡ 041-050



041. ರಾಮಪ್ರವಾಸೋ ನಾಮ ಏಕಚತ್ವಾರಿಂಶೋಽಧ್ಯಾಯಃ .

ತತೋ ರಾಮೇತಿ ವಿಶ್ಲೇಷಕಾತರಂ ಸುಖಿತಾಭಿಧಂ .
ಗವೇಂದ್ರಂ ಚೈವ ಮಾಂಗಲ್ಯಾ ಪುತ್ರವಿಶ್ಲೇಷಕಾತರಾಂ .. 1..
ಗೋಪಾನ್ ಸುದರ್ಶನಾನಂದಸುನಂದಾದೀನ್ ಮಹಾತ್ಮನಃ .
ಗೋಪೀಶ್ಚ ಶೃಣ್ವತೀಃ ಸರ್ವಾಃ ಸದ್ಯ ಏವೇದಮೂಚಿವಾನ್ .. 2..
ಅಯಿ ತಾತ ಗವೇಂದ್ರ ತ್ವಂ ಮಾತರ್ಮಾಂಗಲ್ಯಕೇ ಶೃಣು .
ಸುದರ್ಶನಾದ್ಯಾಶ್ಚ ಗೋಪಾಃ ಶೃಣುತೇದಂ ವಚೋ ಮಮ .. 3..
ಕಚ್ಚಿತ್ಕೃಣಂ ನ ಸೋಢ್ಢವ್ಯೋ ಭವತಾಂ ವಿರಹೋ ಮಯಾ .
ಮದ್ವಿಯೋಗಪ್ರಭೂತಾರ್ತಿಃ ಯುಷ್ಮಾಕಂ ಕಿಂತು ಬಾಧತೇ .. 4..
ಭವದ್ವಿಯೋಗಜೈವಾರ್ತಿಮರ್ಮ ತಾವತ್ತತೋಽಧಿಕಾ .
ತಥಾಪಿ ನ ಕ್ವಚಿತ್ತಾತ ಸಂಜಾತಾ ಸಂಜನಿಷ್ಯತೇ .. 5..
ನಾಹಂ ವಸಾಮಿ ವೈಕುಂಠೇ ನ ವೈ ಗೋಲೋಕಸಂಜ್ಞಕೇ .
ಮಥುರಾಯಾಂ ದ್ವಾರಕಾಯಾಂ ಶ್ವೇತದ್ವೀಪಾಲಯೇ ನ ವಾ .. 6..
ಅಹಂ ವಸಾಮಿ ಸತತಂ ಸುಖಿತಸ್ಯೈವ ಮಂದಿರೇ .
ಮಾಂಗಲ್ಯಕಾರಾನೀತಂ ಮೃದು ಹೈಯಂಗವೀನಕಂ .. 7..
ಅಶಾನೋ ಭ್ರಾತೃಭಿಃ ಸಾರ್ಧಂ ನಾನ್ಯಥಾ ತೃಪ್ತಿರಸ್ತಿ ಮೇ .
ಏವಂ ವಿಜ್ಞಾಯ ವೈ ನಿತ್ಯಂ ಮಮ ಚಾರಿತ್ರ್ಯಮದ್ಭುತಂ .. 8..
ಯುವಾಭ್ಯಾಂ ಶೋಚಿತವ್ಯಂ ನ ಕದಾಚಿತ್ಕೃಚಿದಪ್ಯುತ .
ನ ಚೈವ ಮನ್ಮನಃ ಕ್ವಾಪಿ ಪ್ರಮೋದವಿಪಿನಂ ವಿನಾ .. 9..
ರಮತೇ ಬಹುಧಾ ಕ್ಲೃಪ್ತತ್ಯೈಲೋಕ್ಯಶ್ರೀಭರೇಷ್ವಪಿ .
ರಾಸಾಖ್ಯಲೀಲಯಾ ಮಹ್ಯಮನ್ಯಾ ಲೀಲಾ ನ ರೋಚತೇ .. 10..
ಗೋಪಾಲಬಾಲಕೇಭ್ಯೋಽನ್ಯೋ ನ ಮೇ ಪ್ರಣಯಭಾಜನಂ .
ಇಯಂ ಹಿ ಸೇ ನಿತ್ಯಲೀಲಾ ಭವತಾಂ ಸದನೇಷು ಯಾ .. 11..
ಅನ್ಯಾವತಾರಸಮಯೇ ಭವನ್ಮೈಮಿತ್ತಿಕೇ ಹಿ ಸಾ .
ನಿತ್ಯಂ ವಸಾಮಿ ಯುಷ್ಮಾಕಂ ಸದನೇ ಸರಯೂತಟೇ .

ರಾಸಾಖ್ಯಲೀಲಾಭಿನಿತ್ಯಂ ವಿಹರಾಮಿ ಸಖೀಗಣೈಃ .. 12..
 ಕದಾಚಿನ್ಮತ್ಸ್ಯರೂಪೇಣ ಲೋಕೇ ಪ್ರಾದುರ್ಭವಾಮ್ಯಹಂ .
 ವೇದೋದ್ಧಾರಾರ್ಥಮುದಧೌ ಕುರ್ವಂಚರಿತಮದ್ಭುತಂ .. 13..
 ಕದಾಚಿತ್ಕೂರ್ಮರೂಪೇಣ ಪ್ರಾದುರ್ಭೂಯ ಕರೋಮ್ಯಹಂ .
 ದೇವಾಸುರೇಷು ಶ್ರಾಂತೇಷು ಮಂದರಾಚಲಧಾರಣಂ .. 14..
 ಕದಾಚಿದ್ವೈತ್ಯರಾಜೇ ತು ಧರಣೀನಾಶನೋದ್ಯತೇ .
 ದಿವ್ಯವಾರಾಹರೂಪೇಣ ತದಾ ಪ್ರಾದುರ್ಭಾವಾಭ್ಯಹಂ .. 15..
 ಕದಾಚಿದ್ಭಕ್ತರಾಜಸ್ಯ ಪ್ರಹ್ಲಾದಸ್ಯ ಸುಖಾಕೃತೇ .
 ನಾರಸಿಂಹಸ್ವರೂಪೇಣ ದೈತ್ಯರಾಜಂ ನಿಹನ್ಮ್ಯಹಂ .. 16..
 ಕದಾಚಿತ್ಸರ್ವದೇವಾನಾಂ ಸ್ಥಾನೇಷು ಸ್ಥಾಪನಾಕೃತಾ .
 ದಿವ್ಯವಾಮನರೂಪೇಣ ದೈತ್ಯೇಂದ್ರಂ ಭಲಯಾಮ್ಯಹಂ .. 17..
 ಕದಾಚಿತ್ ಪರಶುಂ ಧೃತ್ವಾ ಧರ್ಮಸ್ಯ ಪ್ರತಿಪಾಲಕಃ .
 ದುಷ್ಟಕ್ಷತ್ರವಿನಾಶಾಯ ಭುವಿ ಪ್ರಾದುರ್ಭವಾಮ್ಯಹಂ .. 18..
 ಕದಾಚಿದ್ರಾಘವೇ ವಂಶೇ ಪ್ರಾದುರ್ಭೂಯ ಸ್ವವಿಕ್ರಮೈಃ .
 ಧರ್ಮಂ ಸಂಸ್ಥಾಪ್ಯ ಧರಣೀಭಾರಂ ಬಹು ಹರಾಮ್ಯಹಂ .. 19..
 ಕದಾಚಿನ್ಮಮಾಂಶಕಲಯಾ ಕೃಷ್ಣೋ ವೈ ಸಂಭವಿಷ್ಯತಿ .
 ದ್ವಾಪರಾಂತೇ ಯದುಕುಲೇ ದೇವಕ್ಯಾಂ ವಸುದೇವತಃ .. 20..
 ಕದಾಚಿನ್ಮತ್ಸ್ಯದುಃಖೇನ ಯಜ್ಞಜಂತೂನ್ ವಿಶೋಚತಃ .
 ಅನುಗ್ರಹಾಮಿ ಸಂಜಾತೋ ಬುದ್ಧ ರೂಪೇಣ ಭೂತಲೇ .. 21..
 ಕದಾಚಿನ್ಕ್ಲೇಭವೃಂದೇಷು ಧರ್ಮವಿಪ್ಲವಕಾರಿಷು .
 ನೀಲಂ ಹಯಂ ಸಮಾರುಹ್ಯ ಕಲ್ಕಿಃ ಪ್ರಾದುರ್ಭವಾಮ್ಯಹಂ .. 22..
 ಅನ್ಯೈರಪಿ ಸ್ವರೂಪೈಶ್ಚ ತತ್ರ ತತ್ರ ಸ್ಫುಟೀಭವನ್ .
 ಅಧರ್ಮಂ ನಾಶಯಿತ್ವಾಹಂ ಸ್ವಧರ್ಮಂ ಸ್ಥಾಪಯಾಮ್ಯಹಂ .. 23..
 ಏವಂ ಯದಾ ಯದಾ ಧರ್ಮಃ ಕ್ಷೀಯತೇ ಸರ್ವಭೂತಜಃ .
 ಸ್ವಾತ್ಮಾನಂ ಕಲ್ಪಯಿತ್ವಾ ತು ತದಾ ಪ್ರಾದುರ್ಭವಾಮ್ಯಹಂ .. 24..
 ನಿತ್ಯಂ ವಸಾಮಿ ಭವತಾಂ ಸದನೇ ದಿವ್ಯಗೋಕುಲೇ .
 ಮಾಣಿಕೃತತ್ವಸನ್ನದ್ಧಮುಕ್ತಾಮಣಿವಿಭೂಷಿತಃ .
 ಮಾಂಗಲ್ಯಾಯಾಃ ಕರಾನೀತಂ ನವನೀತಮಶನ್ನಥ .. 25..
 ಮದ್ವಿಯೋಗಜದುಃಖಂ ತು ಭವತಾಂ ನೈವ ಬಾಧತೇ .
 ಯದಿ ಬಾಧೇತ ಸೈಷಾ ತು ಮನ್ಮಾಯೈವ ರಸಾತ್ಮಿಕಾ .. 26..
 ಸಂಯೋಗೋ ವಿಪ್ರಯೋಗಶ್ಚ ರಸಸ್ತು ದ್ವಿವಿಧಃ ಸ್ಮೃತಃ .

ಆದ್ಯೋನುಭೂತ ಏವಾಂತೋ ದ್ವಿತೀಯಸ್ತು ಭವಿಷ್ಯತಿ .. 27..
 ಪಿತ್ರೋಃ ಸಂತೋಷಣಂ ಕೃತ್ವಾ ಕೃತ್ವೋದ್ವಾಹಂ ಚ ತತ್ಪುನಿಂ .
 ರಾಜ್ಯಕಾರ್ಯಂ ವಿಧಾಯಾಥ ಪುನರೇಷ್ಯಾಮಿ ವೋ ಗೃಹೇ .. 28..
 ನ ಕಾರ್ಯೋ ಭವತಾ ಶೋಕಸ್ತಾತ ಮದ್ವಿರಹೋದ್ಭವಃ .
 ಏಷ ತು ಸ್ವಪ್ನವದ್ಭೂತ್ವಾ ಕ್ಷಣಾದ್ಯಾಸ್ಯತಿ ದುಃಖದಃ .. 29..
 ಅಹಂ ನಿಜಪ್ರಿಯಾನ್ ಗೋಪಾನ್ ನೀತ್ವಾ ಯಾಸ್ಯಾಮಿ ತಾಂ ಪುರೀಂ .
 ಏತೈರ್ವಿನಾ ಕ್ಷಣಂ ಸ್ಥಾತುಂ ಹೇತಾತ ಕ್ವಾಪಿ ನೋತ್ಸಹೇ .. 30..
 ತ್ವಂ ಚ ತಾವದ್ ಗವಾಂ ತಾತ ಪಾಲನಂ ಕಾರಯ ಪ್ರಭೋ .
 ಅಸ್ಮಿನ್ ಪ್ರಮೋದವಿಪಿನೇ ನವ್ಯನವ್ಯೈಸ್ತೃಣಾಂಕುರೈಃ .. 31..
 ಮಾಂಗಲ್ಯಕೇ ಮಾತರಿಹ ಮಾ ಶುಚೋ ಮದ್ವಿಯೋಗತಃ .
 ನ ತ್ವಾಂ ವಿನಾ ಕ್ಷಣಮಪಿ ಸ್ಥಾತುಂ ಭೋ ಸುಖಸಂಯುತಃ .. 32..
 ಗೋಪಾ ಯೂಯಂ ಸಖಾಯೋ ಮೇ ಆಯಾಂತು ಮಮ ಸಾರ್ಥಗಾಃ .
 ಪ್ರಮೋದವನವಿಶ್ಲೇಷೋ ಗತೋ ವೋ ಮುಖದರ್ಶನಾತ್ .. 33..
 ಭವದ್ಧಿಃ ಸಹಿತಃ ಸರ್ವಂ ರಾಜ್ಯಕಾರ್ಯಂ ವಿಧಾಯ ಚ .
 ಹತ್ವಾ ಚಾಸುರಸಂದೋಹಾನೇಷ್ಯಾಮಿ ಪುನರತ್ರ ವೈ .. 34..
 ಅನ್ಯೇ ಚ ಮತ್ತೈರಮಪರಾಃ ಸಕಲವ್ರಜವಾಸಿನಃ .
 ನ ಶೋಕೇನಾಭಿತಪ್ಯದ್ವಂ ಮದ್ವಿಯೋಗೈಕಜನ್ಮನಾ .. 35..
 ಏಷ ವಃ ಸ್ವಪ್ನವದ್ಭೂತ್ವಾ ಕ್ಷಣಾದ್ಯಾಸ್ಯತಿ ನಿಶ್ಚಯಃ .
 ಇತಿ ತೇಷಾಂ ಸಮಸ್ತಾನಾಂ ಪ್ರಮೋದವನವಾಸಿನಾಂ .. 36..
 ವ್ರಜೌಕಸಾಂ ಸದಾರಾಣಾಂ ಕೃತ್ವಾ ಸಾಂತ್ವನಮಚ್ಯುತಃ .
 ಯಿಯಾಸುಃ ಪಿತುರಾಗಾರಂ ತಾಂ ರಾತ್ರಿಂ ತತ್ರ ಚಾವಸತ್ .. 37..
 ತಮೀಯುಃ ಸಕಲಾ ಗೋಪ್ಯಃ ಪ್ರಿಯವಿಶ್ಲೇಷಕಾತರಾಃ .
 ರುದಂತ್ಯೋ ಭೂರಿಶೋಕೇನ ಪ್ರವಾಸಭಯವಿಹ್ವಲಾಃ .. 38..
 ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ರಾಮಪ್ರವಾಸೋ
 ನಾಮ ಏಕಚತ್ವಾರಿಂಶೋಽಧ್ಯಾಯಃ .. 41..

38/1872

042. ರಾಮಯಾತ್ರಾನಾಮ ದ್ವಿಚತ್ವಾರಿಂಶೋಽಧ್ಯಾಯಃ .

ಗೋಪ್ಯ ಊಚುಃ .
 ಪಿತ್ರಾಹೂತಃ ಸ್ವನಗರಂ ರಾಜ್ಯಕಾರ್ಯಾವಗುಪ್ತಯೇ .
 ಪ್ರಭಾತ ಏವ ಸ್ವೈಃ ಸಾಕಂ ಯಾಸ್ಯಸೀತ್ಯನುಶುಶ್ರುಮ .. 1..

ನೈವಂ ತ್ವಂ ಕರ್ತುಮಹೋಽಸಿ ಹತ್ವಾ ನೋ ಹರಿಣೀರಿವ .
 ನಿಜದೃಷ್ಟಿಶರಾವಿದ್ಧಾಃ ಪ್ರೇಮಸ್ವರವಿಮೋಹಿತಾಃ .. 2..
 ತ್ವಂ ತು ವಿಸ್ಮೃತವಾನ್ ಪ್ರಾಯಃ ಪ್ರಮೋದವನಖೇಲನಂ .
 ವಿಸ್ಮೃತವ್ಯಂ ನ ಚಾಸ್ಮಾಭಿಸ್ತತ್ಸುಖಂ ಕ್ಷಣಮಪ್ಯಹೋ .. 3..
 ತಾ ಯಾಮಿನ್ಯಸ್ತದ್ರಹಸ್ಯಂ ಕೇಲಯಸ್ತಾಶ್ಚ ವೇಲಯಃ .
 ತೇ ತೇ ರಾಸವಿಲಾಸಾದ್ಯಾಃ ಸ್ಮರ್ಯಮಾಣಾ ಹರಂತಿ ನಃ .. 4..
 ಪ್ರಮೋದವನಪರ್ಯಂತಂ ಭೂರಿಕುಂಜನಿಕುಂಜಭೂಃ .
 ಪ್ರಮೋದೇ ಸ್ಥಾಪಯತ್ಯಂತಃ ಸ್ಮರಂತೀನಾಂ ಪುನಃ ಪುನಃ .. 5..
 ಕದಾಚಿದ್ಭವತಾ ಸಾಕಂ ರಾಮಸಂಪೂರ್ಣಚಂದ್ರಮಾಃ .
 ಖೇಲಂತೀನಾಂ ವನೇಽಸ್ಮಾಕಂ ಸಂಧ್ಯಾಭೂತ್ಯಷ್ಟಪಕ್ಷಗಾ .. 6..
 ತತಃ ಪ್ರವವೃತೇ ಧ್ವಾಂತಂ ಗಾಢಂ ನವಘನೋಪಮಂ .
 ಯಸ್ಮಿನ್ಪ್ರತ್ಯೇಕಮಾದಾಯ ಭುಕ್ತವಾನ್ ನೋ ರಘೂದ್ವಹ .. 7..
 ಕದಾಚಿತ್ಪಷ್ಪಾವಚಯೇ ಯಾತಾಃ ಪ್ರಮುದಕಾನನೇ .
 ಸಂಧ್ಯಾಯಾಮಭವದ್ಭೋಷೋ ಘನಸಂಘಟ್ಟಜೋಽಮೃರೇ .. 8..
 ತದಾ ಪ್ರವವೃತೇ ದಿವ್ಯಾ ಕಾಮಕೇಲಿರ್ಮನೋಹರಾ .
 ಯಾಂ ವಿಲೋಕ್ಯ ಮುದಂ ಭವ್ಯಾಂ ಪ್ರಾಪುರ್ಗೀರ್ವಿಶಿಖಾ ಅಪಿ .. 9..
 ಕದಾಚಿತ್ಸರಯೂವಾರಿಗಂಭೀರಾವರ್ತದುರ್ಧರಂ .
 ವಯಂ ಚ ದಧಿ ವಿಕ್ರೇತುಂ ಯಾತುಕಾಮಾಃ ಪುರಂ ಪ್ರತಿ .. 10..
 ತದಾ ತ್ವಂ ಕಾಮಸೌಂದರ್ಯಗಂಭೀರೇಽಸ್ಮಿನ್ನದೀಜಲೇ .
 ಸೌವರ್ಣೇನಾವಮಾರೋಪ್ಯ ಕ್ರಮಾತ್ತರಿತವಾನಸಿ .. 11..
 ಕದಾಚಿದ್ ಘಟ್ಟರಕ್ಷಾಯೈ ನಿಯುಕ್ತೇ ಗೋಪಭೂಭೃತಾ .
 ಗಚ್ಛತೀರ್ದಧಿವಿಕ್ರೇತುಂ ಮಧ್ಯೇ ಮಾರ್ಗಂ ನಿರುದ್ಧವಾನ್ .. 12..
 ಕದಾಚಿದ್ರಥಮಾರೋಪ್ಯ ಸೌವರ್ಣಮಣಿಕಿಂಕಿಣೀಂ .
 ವನಾದ್ವನಾಂತರಂ ನೀತ್ವಾ ಶೋಭಾಂ ದರ್ಶಿತವಾನಸಿ .. 13..
 ಕದಾಚಿನ್ಮಾಧವೇ ಮಾಸಿ ಕುಸುಮಾಕರಶೋಭಿನಿ .
 ದಿವಾನಿಶಮವಿಜ್ಞಾಯ ನಿತ್ಯಂ ವಿಹೃತವಾನಸಿ .. 14..
 ಕದಾಚಿನ್ನಿಷ್ಕುರೇ ಗ್ರೀಷ್ಮಮಾಸೇ ದಿವ್ಯೇ ತು ಪಾಥಸಿ .
 ಜಲಕೇಲಿಃ ಸಹಾಸ್ಮಾಭಿಃ ಕೃತವಾನಸಿ ಸುಂದರ .. 15..
 ಕದಾಚಿದ್ ಭೂರಿವರ್ಷಾಯಾಂ ರತ್ನಾದ್ರೇರಧಿಕಂದರಂ .
 ವಾರ್ಭತೋ ಜವನೀಕೃತ್ಯ ರತವಾನ್ ಶ್ರೀಗಣೈಃ ಸಹ .. 16..
 ಕದಾಚಿದ್ಧೇಮನೇ ಕಾಲೇ ಕುಂಜಾಭ್ಯಂತರವೇಶ್ಮಸು .
 ಹಸಂತೀಸಾಮ್ಯಮಾನೇತುಂ ತೂಲೈಃ ಸೇವಿತವಾನಸಿ .. 17..

ಕದಾಚಿಚ್ಛೈಶಿರೇ ಕಾಲೇ ಲತಿಕಾ ಇವ ಪುಷ್ಪಿಣೀಃ .
 ಮರುತ್ವಾನಿವ ಧೀರಸ್ತ್ವಂ ಪ್ರಿಯ ಕಂಪಿತವಾಶ್ಚ ನಃ .. 18..
 ಇತ್ಥಂ ತತ್ತತ್ಕಾಲದೇಶೇ ತತ್ತತ್ಕಾರೂಣ್ಯವೇಶಿತಾ .
 ತತ್ತದ್ವಲ್ಲಿ ವೀಧೀ ಪಥಃ ಪೀತ್ವಾ ಪ್ರೇಮಾಮೃತಂ ರಸಂ .. 19..
 ತತ್ತತ್ ಕಾಮಕ್ರೀಡಾ ಯಸ್ಯ ಸಂಚಿತಸ್ವರ್ನಿವಿಡಾಕಾರಃ .
 ಶ್ರೀರಾಮೇಂದೋರ್ಜಿತವಾನಸಿ ಕಂದರ್ಪಾಣಾಂ ಕಿಮಪಿ ಪರಾರ್ಥಂ .. 20..
 ಏವಂ ತ್ವಂ ರಮಯಾಸ್ಮಾನ್ ಸ್ವಾನಂದರಸಸಾಗರೇ .
 ಪ್ರತ್ಯೇಕಂ ಬಹುಲೀಕೃತ್ಯ ರಾಮೇಂದೋ ರತವಾನಸಿ .. 21..
 ಅಧುನಾ ತಾನಿ ತಾನೀಹ ಸುಖಾನಿ ವಿಮುಖೇ ತ್ವಯಿ .
 ಪರ್ಣವತ್ಕಂಟಕಾನೀವ ಭೇತ್ಸ್ಯಂತಿ ಹೃದಯಾನಿ ನಃ .. 22..
 ಮೈವಂ ಕಾರ್ಷೀಃ ಕದಾಪಿ ತ್ವಂ ವನಿತಾವಧಪಾತಕಂ .
 ವಿಕ್ರಮೀ ಪುಸ್ತಭಾವತ್ವಾದಯಿ ತ್ವಂ ನಿಷ್ಕುರೋಽಪ್ಯಸಿ .. 23..
 ಪ್ರಮೋದವನಚಂದ್ರಸ್ಯ ತವ ಪ್ರಿಯ ಚಕೋರಿಕಾಃ .
 ನ ಖೇದಯ ಮನಾಜ್ಞಾ ಮಾನಿನ್ ಮನೋಜ್ಞಾಚರಿತೋ ಭವ .. 24..
 ವಿಸ್ಮೃತ್ಯ ನಿಖಿಲಾಂ ಚೇಷ್ಟಾಂ ಮಹಾಮಾಧುರ್ಯವಾನಿಧಿಂ .
 ಶುಷ್ಕಕಾಷ್ಠಸ್ವಭಾವಂ ಚ ಕಥಮುತ್ಸೋಧವಾನಸಿ .. 25..
 ಕೋಽಯಂ ಕ್ರಮೋ ರಸಿಕಪುಂಗವ ಸಾರ್ವಭೌಮ
 ಯದ್ಭೂರಿಶಃ ಸುಖಸುಧೋದಧಿನಿರ್ವೃತಾನಾಂ .
 ಆರ್ತ್ಪ್ರವೇಕಮನುಭಾವಯಸಿ ಸ್ವಭಾವಾತ್
 ಸ್ವಾನಂದಸಾರಸಮುದಾಯಮಯೋಽಪಿ ಸನ್ ನಃ .. 26..
 ಈಶೋಽಪಿ ಸರ್ವಭುವನಸ್ಯ ನಿಜೇ ವಶೋಽಸಿ
 ಪ್ರೇಮೈಕವಶ್ಯಹೃದಯೋಽಸಿ ಸುಸಾಧನೋಽಸಿ .
 ನಿರ್ವಾಂಛನೋಽಸಿ ಸ ಕಥಂ ರಘುನಂದನ ತ್ವಂ
 ಕರ್ಮಾತಿಘೋರಮಿಹ ಕರ್ತುಮಥೋದ್ಯತೋಽಸಿ .. 27..
 ಮೈವಂ ಕಾರ್ಷೀಃ ಪ್ರಭೋ ತಸ್ಮಾತ್ ಪ್ರಮೋದವನದುಃಸಹಂ .
 ವಿರಹಂ ಕರ್ತುಮಹೋಽಸಿ ರಸಿಕೇಂದುಮಹಾಮಣೇ .. 28..
 ಅಥ ಚೇತ್ತ್ವಮಿಮಂ ನಾಥ ಸಂಕಲ್ಪಂ ಕೃತವಾನಸಿ .
 ತದಾ ನಃ ಪ್ರಾಣನಿರ್ವೃತ್ಯಾದ್ಯುಪಾಯಂ ಶಿಕ್ಷಯಾಧಿಹನ್ .. 29..
 ಅಸಮಕ್ಷೇ ತ್ವಯಿ ಸ್ವಾಮಿನ್ ಕಿಂ ಕಾರ್ಯಂ ಸೇವಕೈಃ ಜನೈಃ .
 ಸ್ವಭೋಗಂ ವಾಪಿ ಸಂನ್ಯಾಸಮರಣ್ಯಂ ವಾ ವಿರಕ್ತಿತಃ .. 30..
 ಯೈಃ ಕಾಲದಿಜ್ಞಮಿಷಭಿತ್ತಿಪದಾಂತರೇಽಪಿ

ಸೋಡಃ ಕದಾಚಿದಪಿ ನೈವ ಭವದ್ವಿಯೋಗಃ .

ತೇ ಜೀವನಂ ಸಮಧಿಗಮ್ಯ ಕಥಂ ಸಹಂತಾಂ

ಶ್ರೀಮನ್ ಮಹಾವಿರಹದಾವಜಪಾಪಕೀರ್ತಿಂ .. 31..

ತಸ್ಮಾತ್ತ್ವಯಿ ದೃಶೋರ್ವದ್ವಾದ್ ದೂರಂ ಯಾತೇ ಪ್ರಿಯೋತ್ತಮ .

ಕಿಂ ಕಾರ್ಯಂ ಭಕ್ತವರ್ಗೇಣ ತದಸ್ಮಾಸ್ವನುಶಿಕ್ಷಯ .. 32..

ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ರಾಮಯಾತ್ರಾನಾಮ
ದ್ವಿಚತ್ವಾರಿಂಶೋಧ್ಯಾಯಃ .. 42..

32/1904

043. ರಾಮಯಾತ್ರಾಯಾಂ ಪುರಪ್ರವೇಶೋನಾಮ ರಾಮಗೀತಾಯಾಂ
ತ್ರಿಚತ್ವಾರಿಂಶೋಧ್ಯಾಯಃ .

ಬ್ರಹ್ಮೋವಾಚ .

ಇತಿ ತಾಸಾಂ ವಚಃ ಶ್ರುತ್ವಾ ರಾಮಃ ಕಾರುಣಿಕೋತ್ತಮಃ .

ದದೌ ಪ್ರತಿವಚಸ್ತಾಸಾಂ ಸ್ಮಿತ್ವಾ ಸಮೋಹಯನ್ನಿವ .. 1..

ಶ್ರೀರಾಮ ಉವಾಚ .

ಅಹೋ ಪ್ರಿಯಾ ಮತ್ಸ್ವರೂಪಾ ಮತ್ಕೇತಿ ಸುಖಸಂಶ್ರಯಾಃ .

ನೈವಂ ವಿಲಪಿತುಂ ಯೋಗ್ಯಾ ಭವಂತ್ಯೋ ನಿತ್ಯಸಂಗತಾಃ .. 2..

ವ್ಯಾಪಿವೈಕುಂಠಲೋಕೇಽಸ್ಮಿನ್ ಪ್ರಮೋದವಿಪಿನಾಭಿಧೇ .

ಮದೀಯೇ ಚಿನ್ಮಯೇ ದಿವ್ಯೇ ಭವಂತ್ಯೋ ಹೃಪಿ ದೇವತಾಃ .. 3..

ಶ್ರೀಮತೀ ಜಾನಕೀ ಸೀತಾ ಮದೀಯಾ ಪರಮಪ್ರಿಯಾ .

ತದಂಶಾಃ ಸಕಲಾ ಯೂಯಂ ನಿತ್ಯಂ ಸನ್ನಿಹಿತಾ ಮಯಿ .. 4..

ಚಂದ್ರಸ್ಯ ಚಂದ್ರಿಕಾ ಯದ್ವತ್ಪನಸ್ಯ ಪ್ರಭಾ ಯಥಾ .

ಪೃಥಿವ್ಯಾ ಇವ ಸಂಬಂಧೋ ಘಟಸ್ಯೇವ ಘಟತ್ವಕಂ .. 5..

ಅಸಾಧಾರಣಮೇವೈಷಾ ಮದೀಯಂ ಲಕ್ಷಣಂ ಪ್ರಿಯಾ .

ತದಂಶತ್ವಾದ್ಭವತ್ಯೋಽಪಿ ಮದೀಯಂ ಲಕ್ಷಣಂ ಪರಂ .. 6..

ವಿಶ್ಲೇಷೋ ನ ಕದಾಪ್ಯಸ್ತಿ ಭವತೀಭಿಃ ಸಮಂ ಮಮ .

ನಾಭೂನ್ನ ಭವಿತಾ ವಾಪಿ ಚಿನ್ಮಯೇಽಸ್ಮಿನ್ ಮಹಾಪುರೇ .. 7..

ಯಥಾಹಂ ಸಚ್ಚಿದಾನಂದರೂಪಃ ಶ್ರೀವಿಗ್ರಹಂ ದಧತ್ .

ತಥೈವ ಮತ್ತ್ರಿಯಾ ಯೂಯಂ ಸಚ್ಚಿದಾನಂದವಿಗ್ರಹಾಃ .. 8..

ಲೀಲೇಕ್ಷಯಾ ಯಥೈವಾಹಂ ನಿರ್ಗುಣೋಽಪಿ ಗುಣಾತ್ಮಕಃ .

ತಥಾ ಪ್ರಿಯಾ ಭವಂತ್ಯೋಽಪಿ ನಾನುಶೋಚಿತುಮರ್ಹಥ .. 9..

ಲೀಲಾ ಗುಣಮಯೀ ಹ್ಯೇಷಾ ಮದೀಯಾ ನಿರ್ಗುಣಾಪಿ ಚ .
 ನೈತೇ ಗುಣಾಃ ಪ್ರಾಕೃತತ್ವಂ ಕದಾಚಿತ್ ಕಲಯಂತಿ ಚ .. 10..
 ಪ್ರಮೋದವನಕುಂಜಾಶ್ಚ ಪ್ರಮೋದವನಮೇದಿನೀ .
 ಪ್ರಮೋದವನಗಾವಶ್ಚ ಪ್ರಮೋದವನಭೂರಿಯಂ .. 11..
 ಮಾಂಗಲ್ಯಾ ಚ ಗವೇಂದ್ರಶ್ಚ ಗೋಪಾ ಗೋಪ್ಯಃ ಖಗಾ ಮೃಗಾಃ .
 ಸರ್ವಂ ಬ್ರಹ್ಮಮಯಂ ನಿತ್ಯಂ ಸಚ್ಚಿದಾನಂದವಿಗ್ರಹಂ .. 12..
 ಅಪಿ ಸ್ಮರಥ ಯದ್ವೃಷ್ಟಂ ದಿವ್ಯೇ ಪ್ರಾಸಾದವೇಶ್ಮಿನಿ .
 ದ್ವಾರಕಾಂ ಮಥುರಾಂ ಚೈವ ಶ್ರೀಮದ್ವೃಂದಾವನಂ ತಥಾ .. 13..
 ಪ್ರಮೋದವಿಪಿನಸ್ಥೇಽಸ್ಮಿನ್ ಪ್ರಮೋದವನಮುತ್ತಮಂ .
 ತತ್ರ ಮಾಂ ನಿತ್ಯಲೀಲಾಸ್ಥಂ ಸ್ವಾತ್ಮನಿ ಚೈವ ಸುವ್ರತಾಃ .. 14..
 ರುಕ್ಮಿಣೀಂ ಜಾನಕೀಂ ಚೈವ ಸಹಜಾಂ ಪ್ರಿಯಮೀಶ್ವರೀಂ .
 ಅಪರಾ ಸೇ ಪ್ರಿಯಾ ಭಕ್ತಾ ಭಕ್ತಿರೂಪಾ ತಥಾಪರಾ .. 15..
 ಮತ್ತೋಽಪಿ ಮಮ ಭಕ್ತಾನಾಂ ಮಮ ಭಕ್ತಿರ್ವಿಶಿಷ್ಟತೇ .
 ಯಥಾಹಂ ವಶ್ಯತಾಂ ಯಾಮಿ ಸಾ ಮತ್ತೋಽಪ್ಯಧಿಕೈವ ಹಿ .. 16..
 ಪ್ರೇಮನೇತ್ರಾ ಭಾವಮುಖೀ ರಸಗಾತ್ರೀ ರತಿಸ್ತನೀ .
 ರಾಗಾಧಾರಾ ಮಹಾಭಾವಹೃದಯಾ ಮೇ ಪ್ರಿಯಾ ಪರಾ .. 17..
 ಸೈಷಾ ಮದ್ವಾಮತನುಗಾ ಸುಂದರೀ ಮಧುರಸ್ಮಿತಾ .
 ಸೀತೇತಿಸಾಧಿಕೇತ್ಯಾಖ್ಯಾ ಸಹಜೇತಿ ಚ ಕೀರ್ತಿತಾ .. 18..
 ಮೋದಿನೀತಿ ಸದಾಖ್ಯಾತಾ ಮನ್ಮನೋಮೋದದಾಯಿನೀ .
 ಶಯ್ಯಾಸನಾಟನಸ್ಥಾನೇ ಯಾಂ ಭವಂತೋಽಭ್ಯಸೂಯಥ .. 19..
 ಇಯಂ ಹಿ ಸರ್ವಲೀಲಾನಾಮೇಕೈವಾಸ್ತಿ ಪ್ರವರ್ತಿಕಾ .
 ನಾನಯಾ ರಹಿತಃ ಕ್ವಾಪಿ ಭವಿಷ್ಯಾಮಿ ಮೃಗೇಕ್ಷಣಾಃ .. 20..
 ಯೂಯಂ ತದಂಶಭೂತತ್ವಾನ್ನಿತ್ಯಂ ಸನ್ನಿಹಿತಾ ಮಯಿ .
 ಮದ್ಗಾತ್ರಕಿರಣಾಕಾರಾಃ ಕಿಮರ್ಥಮನುಶೋಚಥ .. 21..
 ಗೋಪ್ಯ ಊಚುಃ .
 ಏವಂ ಚೇತ್ತರ್ಹಿ ಶ್ರೀರಾಮ ಪ್ರವಾದಃ ಕೋಽಯಮುತ್ತಿತಃ .
 ಅಯೋಧ್ಯಾಂ ಯಾಸ್ಯತಿ ಶ್ರೀಮಾನ್ ಪಿತೃರಾಜ್ಞಾವಶಂವದಃ .. 22..
 ತಚ್ಛ್ರುತ್ವಾ ಸಹಜೋ ಲೋಕೇ ಮಹಾನ್ ಖೇದೋಽಭ್ಯಜಾಯತ .
 ಅಕಾಂಡತಾಂಡವಪ್ರಾಯಂ ಕಿಮಿದಂ ರಘುಪುಂಗವ .. 23..
 ಲೋಕಃ ಕಿಂ ವಿತಥಂ ವ್ರತೇ ತ್ವಂ ವಾ ಕಿಂ ವಂಚಯಸ್ಯತ .
 ನಿರ್ಹೇತುಕೋ ನ ಚೈವಾಯಮುದಿತಃ ಸುಮಹಾನ್ ಜ್ವರಃ .. 24..
 ಏವಂ ನಃ ಸಂಶಯಂ ಭಿಂಧಿ ಸತ್ಯಂ ಬ್ರೂಹಿ ಚ ರಾಘವ .

ನಾನೃತಂ ಹಿ ವದೇಲ್ಲೋಕೋ ಭವತೀತ್ಯಾಸ್ತಿಕಂ ವಚಃ .. 25..
 ಶ್ರೀಭಗವಾನುವಾಚ .
 ನ ಲೋಕೋ ವಿತಥಂ ಬ್ರೂತೇ ಮಲ್ಲೀಲಾದರ್ಶಕೋ ಹ್ಯಸೌ .
 ಕಿಂತ್ವಸ್ಮಿನ್ ವಿಷಯೇ ಯೂಯಂ ನಾನುಶೋಚಿತುಮರ್ಹಥ .. 26..
 ಪುರಾ ಖಲು ಭವೇ ಯೂಯಂ ದೇವಂ ಪಶುಪತಿಂ ಪ್ರಭುಂ .
 ಕೋಪಯಿತ್ವಾ ಲಬ್ಧಶಾಪಾಃ ಕಿಂಚಿದ್ ದುಃಖಮವಾಪ್ಸ್ಯಥ .. 27..
 ದದೌ ಸ ಭಗವಾನ್ ಶಾಪಂ ಯುಷ್ಮಭ್ಯಂ ಮದ್ವಿಯೋಜನಂ .
 ತೇನೇದಂ ರೂಪಮಂತರ್ಧಾಃ ಕಿಂಚಿತ್ಕಾಲಂ ಭವಿಷ್ಯತಿ .. 28..
 ತತ್ತದ್ವೇಹಾಂಶರೂಪೇಣ ತದಾ ಯೂಯಂ ಭವಿಷ್ಯಥ .
 ಅಂತರಂಗತಯಾ ಸರ್ವಾಂ ಲೀಲಾಮನುಭವಿಷ್ಯಥ .. 29..
 ಲೋಕೇ ವಿಯೋಗ ಇತ್ಯಾಖ್ಯಾ ತಸ್ಯೈವ ಚ ಭವಿಷ್ಯತಿ .
 ಭವಿಷ್ಯತಿ ತು ಯೋಽನ್ತರ್ಧಿಃ ಸಾಕ್ಷಾದ್ದರ್ಶೀತು ಕಿಂಚನ .. 30..
 ತತ್ರಾಪ್ಯನವಧಿಂ ತಾವದಾನಂದಂ ಸಮವಾಪ್ಸ್ಯಥ .
 ಮದ್ಭೂಯತ್ವಾನ್ಮದಂಶಾನಾಂ ನೈವಂ ಯೂಯಂ ಭಿದಾಯುಜಃ .. 31..
 ಗೋಪ್ಯ ಊಚುಃ .
 ಕದಾ ಸ ಭಗವಾನ್ ರುದ್ರಃ ಶಶಾಪಾಸ್ಮಾನ್ ಭವತ್ಪ್ರಿಯಾಃ .
 ಕಿಂವಾ ತತ್ಕಾರಣಂ ರಾಮ ಕುತ್ರ ದೇಶೇಽಥವಾ ಪ್ರಭೋ .. 32..
 ಶ್ರೀಭಗವಾನುವಾಚ .
 ಏಕದಾ ಚೈವ ವಿಷಯೇ ಶ್ರೀಪ್ರಮೋದವನಾಂತರೇ .
 ಭವಂತ್ಯಃ ಸಹಜಾಯುಕ್ತಾಶ್ಚಕ್ರುಃ ಕ್ರೀಡಾಂ ಮಯಾ ಸಹ .. 33..
 ತತಶ್ಚ ಸುರತಶ್ರಾಂತಾ ಉಪೇಕ್ಷ್ಯ ಭವತೀರಹಂ .
 ಮಧ್ಯೇ ನಿಕುಂಜಭವನಂ ರತವಾನ್ ರಮಯಾ ಸಹ .. 34..
 ಯೂಯಂ ನಿಕುಂಜಭವನಸ್ಯಾಂಗಣೇ ಬದ್ಧಮಂಡಲಾಃ .
 ಮದ್ಗುಣಾನೇವ ಗಾಯಂತ್ಯಸ್ತಸ್ಯಃ ಸುಸ್ಥಿರಮಾನಸಾಃ .. 35..
 ತತ್ರಾಜಗಾಮ ಭಗವಾನ್ ರುದ್ರಃ ಪಶುಪತಿಃ ಪ್ರಭುಃ .
 ಕೃತ್ವಾ ವಂದನಮೇತಾಭ್ಯಃ ಕ್ಷ ರಾಮ ಇತಿ ಸೋಽಬ್ರವೀತ್ .. 36..
 ನೋಚುಸ್ತಾಃ ಸಂಪ್ರಗಾಯಂತ್ಯೋ ರಾಮಚಾರಿತ್ರಮದ್ಭುತಂ .
 ಪುಲಕೈಃ ಸಮುಪೇತಾಂಗೈಃ ಕಲಿತಾಶ್ರುವಿಲೋಚನಾಃ .. 37..
 ರುದ್ರಃ ಪ್ರತಿವಚೋಽಶ್ರುತ್ವಾ ಕೃತಾವಜ್ಞಾ ಉವಾಚ ತಾಃ .
 ಭವತ್ಕೋ ರಾಮವಿಶ್ಲೇಷಂ ಲಭಂತಾಮಚಿರಾಸ್ತ್ರಿ ಯಃ .. 38..
 ಇತ್ಯುಕ್ತ್ವಾ ಪ್ರಯಯೌ ರಾಮಕುಂಜಾಭಿಮುಖಮೀಶ್ವರಃ .

ದೃಷ್ಟ್ವಾ ತು ಸಮುಪಾಯಾಂತ ಮುದತಿಷ್ಠಮಹಂ ಪ್ರಿಯಾಃ .. 39..
 ಈಷದ್ವಿವಸನೀಭೂತವಪುಷಾ ರಮಯಾ ಸಹ .
 ಆದಿದ್ರಿಯೇ ತಮೀಶಾನಂ ಸಮಸ್ತೈರುಪಚಾರಕೈಃ .. 40..
 ಅಪೃಚ್ಛಂ ಚೈವ ಕೈಲಾಶಾದ್ ಭವ್ಯಾಗಮನಕಾರಣಂ .
 ರುದ್ರ ಉವಾಚ .
 ತವ ಲೀಲಾದರ್ಶನಾರ್ಥಂ ಕೈಲಾಶಾದಹಮಾಗಮಂ .. 41..
 ಅಹೋ ರಸಮಯೀ ಲೀಲಾ ಶ್ರೇಯೋಗುಣಮಯೀ ತವ .
 ಸಚ್ಚಿದಾನಂದೈಕಮಪಿ ನ ವಾಙ್ಮನಸಗೋಚರಾ .. 42..
 ಮುಕ್ತಾ ಅಭಿಭಜಂತೇ ಯಾಂ ದಿವ್ಯಮಾಸ್ಥಾಯ ವಿಗ್ರಹಂ .
 ನಿರ್ಗುಣಾಪಿ ಭವಾತೀತ್ಯೈರ್ಗುಣೈಃ ಸತ್ತ್ವಾದಿಭಿರ್ಭಯುತಾ .. 43..
 ತದ್ದರ್ಶನಾರ್ಥಂ ಸಂಕ್ಷುಬ್ಧ ತಪೋ ವಿಸ್ಮೃತವಾನಹಂ .
 ದಿವ್ಯವೇಣುರವಂ ಶ್ರುತ್ವಾ ಸ್ಥಾನಂ ತ್ಯಕ್ತ್ವೇಹ ಸಂಗತಃ .. 44..
 ವಾಂಛಾಮಿ ತ್ವನ್ಮುಖಾಂಭೋಜದರ್ಶನಾಮೃತಪಾನಕಂ .
 ಅಹೋ ಧನ್ಯೇ ದೃಶೌ ಮತ್ಕೇ ಯಾಭ್ಯಾಂ ದೃಷ್ಟೋಽಸಿ ರಾಘವ .. 45..
 ಲೀಲಾಪರಿಕರೋಪೇತಃ ಸ್ನಿಗ್ಧಶ್ಯಾಮಲವಿಗ್ರಹಃ .
 ಸಹಜಾಶಕ್ತಿಸಹಿತಃ ಸಹಜಾನಂದನಂದಿತಃ .. 46..
 ನಮಸ್ತೇಸ್ತು ನಮಸ್ತೇಸ್ತು ನಮಸ್ತೇಸ್ತು ರಘೂದ್ವಹ .
 ನಮಸ್ತೇ ನಿತ್ಯಲೀಲಾಯೈ ನಮಸ್ತೇ ಕೇಲಿಸಂಪದೇ .. 47..
 ನಮಃ ಪ್ರಮೋದಕುಂಜಾಯ ನಮೋಽಸ್ಮೈ ರತ್ನಭೂಮಯೇ .
 ನಮಃ ಸಾಕೇತದುರ್ಗಾಯ ನಮಃ ಸರಯುರೋಧನೇ .. 48..
 ನಮಸ್ತೇ ಗೋಪಿಗೋಪೇಭ್ಯೋ ಧೇನುಕಾಯ ನಮೋನಮಃ .
 ಗವೇಂದ್ರಾಯ ನಮೋ ನಿತ್ಯಂ ಸುಖಿತಾಯ ನಮೋನಮಃ .. 49..
 ನಮೋ ಗವೇಂದ್ರಸುಂದರ್ಯೈ ಮಾಂಗಲ್ಯಾಯೈ ನಮೋನಮಃ .
 ನಮೋ ಗವೇಂದ್ರಘೋಷಾಯ ಸರ್ವಸಂಪದಮೀಯುಷೇ .. 50..
 ನಮಃ ಪ್ರಮುದವನಸ್ಥಾಯ ರಾಮಾಯ ಪರಮಾತ್ಮನೇ .
 ಸದಾನಂದಾಯ ರಾಮಾಯ ಸದಾ ಸೀತಾರಮಾಜುಷೇ .. 51..
 ಪೀತಾಂಬರಾಯ ನವನೀರದನೀಲಭಾಯ
 ವಂಶೀವಿಶಾಲರಸಿನೇ ಮಧುರಾಧರಾಯ .
 ಗೋಗೋಪಗೋಪರಮಣೀಕಮನೀಭಾಸೇ
 ಭಾಷಾನ್ವಿತಾಯ ಚ ನಮೋಽಸ್ತು ರಘೂತ್ತಮಾಯ .. 52..
 ರಾಮ ತ್ವದೀಯಮುಖಪಂಕಜಮಕ್ಷಿಬ್ಧಂಗಳೈಃ
 ಪೀತ್ವಾ ತ್ವದನ್ಯವಿಷಯಗ್ರಹಸನ್ನಿವೃತ್ತತೈಃ .

ಸಂಸತ್ಕೃತಾರ್ಥಮಿವ ಸಂಪ್ರತಿ ಮನ್ಯಮಾನೋ
 ಭ್ರಾಮ್ಯಾಮಿ ಭೂತಲಮಶೇಷಪದಾರ್ಥಸಿದ್ಧಃ .. 53..
 ಸರಯೂಸರಸಂ ಶಶ್ವಚ್ಚುಲುಕೀಕೃತ್ಯ ನಿರ್ವೃತಃ .
 ಕದಾ ರಾಸವಿಲಾಸಾದಿ ಪಶ್ಯೇಯಂ ಸ್ವಾಧಿಕಾರತಃ .. 54..
 ನಿತ್ಯಲೀಲಾಪರಿಕರೇ ಕದಾ ಮೇ ಗಣನಾ ಭವೇತ್ .
 ಕದಾ ವೀಕ್ಷೇಯ ರಾಮೇಂದೋ ಭವದ್ವದನಚಂದ್ರಿಕಾಂ .. 55..
 ಸಾಕ್ಷಾತ್ಕೃತಿನ್ತೇ ಲೀಲಾಯಾ ಏಷ ಮೇನುಗ್ರಹಃ ಪ್ರಭೋ .
 ಶೃಶಾನಚಾರಿಣೋಽತ್ಯರ್ಥಮಭದ್ರ ಪಥನೇವಿನಃ .. 56..
 ಅಹೋ ಮೇ ರಾಮಚಂದ್ರಸ್ಯ ದರ್ಶನಾರ್ಥಮಿಹಾಗಮಃ .
 ತೇನ ಪೃಷ್ಟಾ ಇಮಾ ದೇವ್ಯೋ ನ ಮೇ ಪ್ರತಿವಚೋ ದದುಃ .. 57..
 ತಮೋರೂಪಪ್ರಕಾಶಾರ್ಥಮಿಹ ಕ್ರೋಧಾಂಧತಾ ಮಮ .
 ನೋಚೇದಿಹ ಗುಣಾತೀತೇ ಸ್ಥಾನೇ ಕ್ರೋಧಃ ಕಥಂ ಭವೇತ್ .. 58..
 ಅಘಂ ಮಮೈತತ್ ಕ್ಷಂತವ್ಯಮಪರಾಧನಮೀಶ್ವರ .
 ಯತ್ತ್ವತ್ಪರಿಕರಸ್ಯಾಪಿ ಶಾಪೋ ದತ್ತೋ ಮಯಾ ಪ್ರಭೋ .. 59..
 ತದಾಹಮುಕ್ತವಾನ್ ರುದ್ರಂ ಭಗವನ್ನೇವಮೇವ ತತ್ .
 ತಥಾಪಿ ಮೇ ಚಿಕೀರ್ಷಾಯಾಃ ಸಾಧನಾಯೈವ ಕಲ್ಪತಾಂ .. 60..
 ಗವೇಂದ್ರಸ್ಯ ಮಹಾಧಾಮ್ನಿ ನಿತ್ಯಂ ನಿವಸತೋ ಮಮ .
 ಅವತಾರಾರ್ಥಸಂಸಿದ್ಧೈಶ್ಚ ಶಾಪೋಽಯಂ ತೇ ಭವಿಷ್ಯತಿ .. 61..
 ಕೌಶಲ್ಯಾಯಾಸ್ತದಾ ಮಾತುಃ ಪಿತುರ್ದಶರಥಸ್ಯ ಚ .
 ಸಂತೋಷಣಂ ತಥಾ ಜ್ಞಾತಿಸ್ವಜನಾನಾಂ ಸುಖೋದ್ಭವಃ .. 62..
 ವಧಶ್ಚ ರಾವಣಾದೀನಾಂ ಸಮುದ್ಧಾರಸ್ತಥಾ ಶಿವ .
 ಪಶುಪತ್ಯಂತ್ಯಜಾದೀನಾಂ ಕಷ್ಟಲಾಕ್ರಾಂತಚೇತಸಾಂ .. 63..
 ಅವತಾರಕೃತ್ಯಮೇತಾವತ್ಕರಿಷ್ಯಾಮಿ ಮಹೇಶ್ವರ .
 ತದರ್ಥಂ ತವ ಶಾಪೋಽಯಮುದ್ಭೂತೋಽಸ್ಯ ತ್ರ ಮಾ ಶುಚಃ .. 64..
 ಮಚ್ಚಿಕೀರ್ಷಾನುಕೂಲತ್ವಾನ್ ತೇ ಶಾಪೋ ರುಷಾವಹಃ .
 ಸ್ವೈರಂ ವಿಹರ ಸಂಸಿದ್ಧೋ ಮಧ್ವಕ್ತಾನ್ ಮೃಡಯನ್ ಪ್ರಭೋ .. 65..
 ಏವಮುಕ್ತೋ ಮಯಾ ಶಂಭುರಭಿವಂದ್ಯ ಪುನಃ ಪುನಃ .
 ನಿರ್ಜಗಾಮ ನಿಜಂ ಸ್ಥಾನಂ ಕೈಲಾಸಾಖ್ಯಂ ಮನೋಹರಂ .. 66..
 ಯುಷ್ಮಾಕಮೇವಂ ಸಂಜಾತೋ ರುದ್ರಶಾಪೋಽತಿದುರ್ಧರಃ .
 ಯೂಯಂ ತಸ್ಯ ಪ್ರಭಾವೇಣ ಮದ್ವಿಯೋಗಮವಾಪ್ಸ್ಯಥ .. 67..
 ಪರಂತ್ವತ್ರಾಪಿ ವಿಶ್ಲೇಷೇ ಸನ್ನಿಲೀಯ ಮದಂ ಶೃಣು (1).. 68..

ಮತ್ನಾಯುಜ್ಯಂ ಪರಿಪ್ರಾಪ್ಯ ಮತ್ತಾದಾತ್ಮ್ಯಮವಾಪ್ಸ್ಯಥ .
 ಮದಾನಂದೋದಧೌ ಮಗ್ನಾಃ ಕ್ಷಣವದ್ಯಾಪಯಿಷ್ಯಥ .. 69..
 ಮದ್ವಿಯೋಗಂ ಸುದುರ್ಧರ್ಷಂ ನೈವ ಜ್ಞಾಸ್ಯಥ ಮತ್ತಿಯಾಃ .
 ತಾವತ್ಯತ್ವತಾರಾರ್ಥಮಾಗಮಿಷ್ಯಾಮಿ ವಃ ಪುನಃ .. 70..
 ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ರಾಮಯಾತ್ರಾಯಾಂ
 ಪುರಪ್ರವೇಶೋನಾಮ ರಾಮಗೀತಾಯಾಂ ತ್ರಿಚತ್ವಾರಿಂಶೋಽಧ್ಯಾಯಃ .. 43..
 70/1974

044. ರಾಮಗೀತಾಯಾಂ ಚತುಶ್ಚತ್ವಾರಿಂಶೋಽಧ್ಯಾಯಃ .

ಬ್ರಹ್ಮೋವಾಚ .
 ಏವಂ ಪ್ರಬೋಧಿತಾ ಗೋಪ್ಯೋ ರುದ್ರಶಾಪಸ್ಯ ಕಾರಣಂ .
 ವಿಶ್ವಸ್ಯ ದುಃಖಭೂಯಿಷ್ಠಾಃ ಸಮವೋಚನ್ ರಘೂದ್ವಹಂ .. 1..
 ಗೋಪ್ಯ ಉಚುಃ .
 ಸ್ವಾಮಿನ್ ಭಾವಿಪದಾರ್ಥಾನಾಂ ಪ್ರತೀಕಾರೋ ನ ವಿದ್ಯತೇ .
 ತಥಾಪಿ ತ್ವಾಂ ಪ್ರಪನ್ನಾನಾಂ ನಾರ್ತಿಃ ಸ್ಯಾತ್ ಕರ್ಹಿಚಿತ್ ಪ್ರಭೋ .. 2..
 ಅಯಮೇವ ಪ್ರತೀಕಾರೋ ಭವದುಃಖನಿವಹಣೇ .
 ಯತ್ತ್ವಚ್ಚರಣಪಾಥೋಜತರಣಿದ್ವಂದ್ವ ಸೇವನಂ .. 3..
 ನಿವೃತ್ತಾಖಿಲತರ್ಷಾಸ್ತೇ ಹಂಸಾಃ ಪರಮಭಾವುಕಾಃ .
 ಪಾರಂಗತಾ ಭವಾಂಭೋಧೇಃ ಸ್ಥಿತಾಸ್ತ್ವತ್ಸಮುಪಾಶ್ರಯಾತ್ .. 4..
 ಕಥಂ ಭಕ್ತಾಃ ಪ್ರಪದ್ಯಂತೇ ಕೇನ ಭಾವೇನ ರಾಘವ .
 ತದಸ್ಮಾನುಪದೇಶೇನ ಬೋಧಯಸ್ವ ಕೃಪಾವಶಾತ್ .. 5..
 ತ್ವದ್ವಿಯೋಗಭವಾ ಪ್ರಾಯಃ ಪರಮಾರ್ತಿಭವಿಷ್ಯತಿ .
 ಕಥಂ ನು ತಾಂ ತರಿಷ್ಯಾಮೋ ನಿತ್ಯಂ ತ್ವತ್ಸಂಗಸಂಶ್ರಯಾಃ .. 6..
 ಕಥಂ ತ್ವದ್ವಿರಹೇ ಕಾಲೇ ವ್ಯೂಹೋ ಲೀನೋ ಭವಿಷ್ಯತಿ .
 ವ್ರಜಸ್ತ್ರೀಣಾಂ ಸಮೂಹೋಽಸೌ ಭವಲ್ಲೀಲೈಕಸಂಶ್ರಯಃ .. 7..
 ರಾಮ ಉವಾಚ .
 ಯಥಾ ಭಕ್ತಾಃ ಪ್ರಪದ್ಯಂತೇ ಯೇನ ಭಾವೇನ ವಾ ಪ್ರಿಯಾಃ .
 ತದ್ವಃ ಸಮುಪದೇಶೇನ ಬೋಧಯಾಮಿ ವಿಶೇಷತಃ .. 8..
 ಏಕಾಂತೇ ವಿಮಲೇ ಕ್ಷೇತ್ರೇ ಯೋಗಕ್ಷೇಮಂ ವಿಧಾಯ ಚ .
 ಮನ್ನಿಷ್ಠಾಂ ಭಾವನಾಂ ಕುರ್ಯಾದ್ ಯಥಾ ಶೀಘ್ರಂ ಭವಂ ತರೇತ್ .. 9..
 ವೈದಿಕೈಸ್ತಾಂತ್ರಿಕೈಃ ಕರ್ಮವ್ಯೂಹೈಃ ಸುವಿಮಲೇ ಹೃದಿ .

ಪ್ರವೃತ್ತೌ ಭಾವನಾಂ ಯಾತಾಂ ತಾಂ ಕುರ್ಯಾನ್ಮದುಪಾಶ್ರಯಾಂ .. 10..
 ಹೃತ್ಪುಂಡರೀಕಮಧ್ಯೇ ತು ಸಾಕೇತಂ ಭಾವಯೇನ್ಮುಹುಃ .
 ತತ್ರ ಮಾಂ ಭಾವಯೇತ್ ಪೂರ್ಣಂ ಲೀಲಾಭಿಃ ಪುರುಷಂ ಪರಂ .. 11..
 ಯದ್ಧಿ ಕಿಂಚಿದ್ವಸ್ತುಜಾತಂ ಭಾವಯೇತ್ತನ್ಮದಾತ್ಮಕಂ .
 ಮತ್ತಃ ಪರಂ ನೈವ ಕಿಂಚಿನ್ಮಯೀದಂ ಸರ್ವಮೇವ ತು .. 12..
 ಭೂರ್ಜಲಂ ಪಾವಕೋ ವಾಯುಃ ಖಂ ಮನೋಮಂಡಲಂ ದಿಶಃ .
 ಪ್ರಕೃತಿಃ ಪುರುಷೋ ಬ್ರಹ್ಮ ಜ್ಞೇಯಂ ಸರ್ವಂ ಮದಾತ್ಮಕಂ .. 13..
 ಮತ್ತಃ ಪ್ರವರ್ತತೇ ಸರ್ವಂ ಪ್ರಪಂಚೋಽಯಂ ಮದಾತ್ಮಕಃ .
 ಮತ್ಕಾರ್ಯಃ ಸಂತತೋ ನಿತ್ಯಂ ಮಯ್ಯೇವ ವ್ಯಪದಿಶ್ಯತೇ .. 14..
 ಮಯ್ಯಾತ್ಮರತಿಮಾಯಾತೇ ಲೀಯಂತೇ ಭಶಿತಾ ಯಥಾ .
 ಸ್ವರೂಪಾನವ ಬೋಧಶ್ಚ ಮನೋ ದೇಹೇಂದ್ರಿಯಾದಿಷು .. 15..
 ಸ್ವತಾದಾತ್ಮ್ಯಾ ವಭಾಸಶ್ಚ ಸಾ ವಿದ್ಯಾ ಪರಿಕೀರ್ತಿತಾ .
 ವ್ಯೋಮವದ್ವ್ಯಾಪಕಂ ಬ್ರಹ್ಮ ಕಿಂಚಿನ್ಮಾಯಾಂಶಚೇಷ್ಟಿತಂ .. 16..
 ಸರ್ವತಃ ಪಾಣಿಪಾದಂ ಚ ಸರ್ವತೋದ್ಯಕ್ಕಿರೋಮುಖಂ .
 ಸರ್ವತೋ ನಾಸಿಕಾಶ್ರೋತ್ರೇ ಸರ್ವಮಾವಿಶ್ಯ ತಿಷ್ಠತಿ .. 17..
 ಅನಂತಾ ಮೂರ್ತ್ಯಯಸ್ತಸ್ಯ ಭಿನ್ನಾಭಿನ್ನಸ್ವರೂಪಿಣಃ .
 ಏಕೋಽಹಂ ಬಹು ಭವೇಯೇತೀಚ್ಛಾ ತಸ್ಯಾಭವತ್ ಕದಾ .. 18..
 ತತೋಽವರ್ತತ ಲೋಕೋಽಸೌ ಜಡಜೀವಾಂತರಾತ್ಮಭಿಃ .
 ಸನ್ಮಾತ್ರಂ ಭಾತಿ ಸರ್ವತ್ರ ನ ಭಾತಿ ಚ ಚಿದಂತರಾ .. 19..
 ಸನ್ಮಾತ್ರಂ ಜಢವಗೋಽಯಂ ಚಿನ್ಮಾತ್ರೋ ಜೀವ ಈರಿತಃ .
 ಸಚ್ಚಿದಾನಂದರೂಪೋ ವಾಪ್ಯಂತರಾತ್ಮಾ ಮಹೇಶ್ವರಃ .. 20..
 ಜಡಃ ಸ್ಫುರತಿ ಜಾಗ್ರತ್ಸು ಸ್ವಪ್ನೇ ಭಾತಿ ಚಿದಂತರಾ .
 ಸುಷುಪ್ತೌ ಸಚ್ಚಿದಾನಂದೋ ಹ್ಯಂತರಾತ್ಮಾ ಪ್ರಕಾಶತೇ .. 21..
 ಯಲ್ಲೇನಾ ಅವತಿಷ್ಠಂತೇ ಸ್ವರೂಪಾನಂದಭೋಗಿನಃ .
 ಆನಂದಮಯ ಆನಂದಭುಗಿತ್ಯುಪನಿಷತ್ಸು ಸಃ .. 22..
 ತುರಿಯಸ್ತ್ವಹಮೇತೇಭ್ಯಃ ಸಮಃ ಸರ್ವತ್ರ ಸರ್ವಗಃ .
 ವಿದ್ಯಯಾ ತು ಯದಾ ವಿದ್ಯಾ ನಶ್ಯತಿ ಧ್ವಾಂತವದ್ಬ್ರಜಾ .. 23..
 ತದಾ ಸ ಪರಮಾನಂದಃ ಪ್ರಕಾಶಾತ್ಮಾ ಪ್ರಕಾಶತೇ .
 ಸರ್ವಾಧ್ಯಾಸನಿವೃತ್ತೌ ತು ಶುದ್ಧಾ ದೇಹೇಂದ್ರಿಯಾದಯಃ .. 24..
 ಮಲ್ಲೋಕಾನಂದಭೋಗಾರ್ಹಾ ಜಾಯಂತೇ ತೇ ಮದಾತ್ಮಕಾಃ .
 ನಿತ್ಯಲೀಲಾಂ ತದಾ ಪಶ್ಯೇನ್ಮದ್ಭಕ್ತೋ ಮತ್ಸ್ವರೂಪಿಣೀಂ .. 25..
 ನ ಯತ್ರ ಶೋಕೋ ನ ಜರಾ ನ ಮೃತ್ಯುರ್ನ ಮದಾದಯಃ .

ತನ್ಮದೀಯಂ ಪರಂ ಸ್ಥಾನಂ ಮಧ್ಯಕ್ಷಃ ಸಂಪ್ರಪದ್ಯತೇ .. 26..

ಯಸ್ಮಾನ್ನ ಪುನರಾವೃತ್ತಿಃ ಸರ್ಗಾದಾವಪಿ ಜಾಯತೇ .. 27..

ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ರಾಮಗೀತಾಯಾಂ
ಚತುಶ್ಚತ್ವಾರಿಂಶೋಽಧ್ಯಾಯಃ .. 44..

27/2001

045. ರಾಮಗೀತಾಯಾಂ ಪಂಚಚತ್ವಾರಿಂಶೋಽಧ್ಯಾಯಃ .

ಶ್ರೀಭಗವಾನುವಾಚ .

ನವಧಾ ಭಕ್ತಿರುದ್ವಿಷ್ಟಾ ಶ್ರುತಿಸಂಕೀರ್ತನಾದಿಭಿಃ .

ಕರ್ಮಜ್ಞಾನೋಪಾಸನಾಭಿಃ ಪ್ರತ್ಯೇಕಂ ತ್ರಿವಿಧೈವ ಸಾ .. 1..

ಸಪ್ತವಿಂಶತಿಧಾ ಭಿನ್ನಾ ಗುಣೈಃ ಸತ್ತ್ವಾದಿಭಿಃ ಪುನಃ .

ಏಕಾಶೀತಿಪ್ರಕಾರೇಣ ಭಕ್ತಿಯೋಗಃ ಪ್ರಕೀರ್ತಿತಃ .. 2..

ನಿರ್ಗುಣಾ ತ್ವೇಕರೂಪೈವ ಮನ್ನಿಷ್ಠಾ ಮತ್ಪಲೋದಯಾ .

ಮತ್ಸ್ವರೂಪಾತ್ಮಿಕಾ ನಿತ್ಯಂ ಭೂಯೋ ಮತ್ಪ್ರೇಮಲಕ್ಷಣಾ .. 3..

ನ ತಾಂ ದದಾಮಿ ಕರ್ಮಿಭ್ಯೋ ನ ಜ್ಞಾನಿಭ್ಯಃ ಕದಾಚನ .

ನೋಪಾಸಕೇಭ್ಯೋ ನಾಜ್ಞೇಭ್ಯೋ ನಚಾನ್ಯೇಭ್ಯೋ ಮೃಗೇಕ್ಷಣಾಃ .. 4..

ಮನ್ನಿಷ್ಠೇಭ್ಯೋ ದದಾಮ್ಯೇನಾಂ ಯಥಾ ಯುಷ್ಮಭ್ಯಮಂಗನಾಃ .

ಕರ್ಮಾಣಿ ಜ್ಞಾನಯೋಗಾಶ್ಚ ಸಂನ್ಯಾಸಾಶ್ಚ ಪೃಥಗ್ವಿಧಾಃ .. 5..

ತೇ ಮತ್ಸ್ವರೂಪನಿಷ್ಠಾಯಾಃ ಕಲಾಂ ನಾರ್ಹಂತಿ ಷೋಡಶೀಂ .

ತಸ್ಮಾತ್ ಸ್ವರೂಪನಿಷ್ಠೋ ಯಃ ಸ ಸರ್ವೇಭ್ಯೋ ವಿಶಿಷ್ಯತೇ .. 6..

ಕರ್ಮೋಪಾಸ್ತಿತ್ತಧಾ ಜ್ಞಾನಂ ವಿಹಿತಾದಿತರತ್ರ ತು .

ಮತ್ಸ್ವರೂಪೈಕನಿಷ್ಠಸ್ಯ ಸರ್ವಂ ಪ್ರೇಮೈಕಲಕ್ಷಣಂ .. 7..

ಅಹಮೇವ ಫಲಂ ಯೇಷಾಂ ನ ಸ್ವರ್ಗಾದಿ ಕಥಂಚನ .

ಸ್ವರ್ಗಾದಿಫಲಕಂ ಕಾಮ್ಯಂ ಕೇವಲಂ ಹ್ಯಾಧಿಭೌತಿಕಂ .. 8..

ಆಧ್ಯಾತ್ಮಿಕಂ ಚಿತ್ತಶುದ್ಧ್ಯಾ ಜ್ಞಾನೈಕಫಲಕಂ ಪ್ರಿಯಾಃ .

ಕೇವಲಂ ಕರ್ಮ ಮನ್ನಿಷ್ಠಮಾಧಿದೈವಿಕಮುತ್ತಮಂ .. 9..

ಅಥಾಧಿಭೌತಿಕಂ ಜ್ಞಾನಂ ಜೀವಪ್ರತ್ಯಕ್ಷಸಾಧನಂ .

ಅಕ್ಷರಂ ಬ್ರಹ್ಮ ಸಾಕ್ಷಾತ್ತ್ವಹೇತುರಾಧ್ಯಾತ್ಮಿಕಂ ಸ್ಮೃತಂ .. 10..

ಪರಬ್ರಹ್ಮಾನಂದಪದದಾಯಕಂ ಹ್ಯಾಧಿದೈವಿಕಂ .

ಮತ್ಸ್ವರೂಪಾನಂದಭೋಗಹೇತುಸ್ತುರ್ಯಂ ತದುಚ್ಯತೇ .. 11..

ಉಪಾಸನಾಪಿ ತ್ರಿವಿಧಾ ಪೂರ್ವವತ್ಸಮುದೀರಿತಾ .

ಜೀವಬ್ರಹ್ಮಪರಬ್ರಹ್ಮಸಾಕ್ಷಾತ್ಕಾರವಿಧಾಯಿನೀ .. 12..
 ಅಹಮೇವ ಫಲಂ ಯಸ್ಯಾಃ ಸಾ ತುರ್ಯಾ ಪರಿಕೀರ್ತಿತಾ .
 ನಿರ್ಗುಣಂ ಭಾವಮಾಪನ್ನಾ ಸರ್ವತೋಽಪಿ ವಿಶಿಷ್ಟತೇ .. 13..
 ಗೋಪ್ಯ ಊಚುಃ .
 ಸರ್ವೈರಪಿ ಬ್ರಹ್ಮವಿದ್ವಿಷ್ಟಂ ಲಭ್ಯೋಽಸಿ ನರೋತ್ತಮ .
 ಉತ ಕಶ್ಚಿದ್ವಿಶೇಷೋಽಸ್ತಿ ತನ್ನೋ ಬ್ರೂಹಿ ರಘೂತ್ತಮ .. 14..
 ಕೇಚಿತ್ತು ವಾಮದೇವಾದ್ಯಾಃ ಸಂಲೀನಾಸ್ತ್ವಯಿ ಕೇವಲಂ .
 ಕೇಚಿತ್ತುನರ್ಮಹಾಭಾಗಾಸ್ತ್ವಯಾ ಭೋಗಾನ್ನು ಭುಂಜತೇ .. 15..
 ವರಿಷ್ಟಾಃ ಕೇಽಭವನ್ ತೇಷಾಂ ತವ ವೇದಸ್ಯ ವಾ ಮತಾಃ .
 ಏತದ್ವೇದಿತುಮಿಚ್ಛಾಮಸ್ತ್ವತ್ತಃ ಕಮಲಲೋಚನ .. 16..
 ಶ್ರೀಭಗವಾನುವಾಚ .
 ಅಕ್ಷರಂ ಕಥ್ಯತೇ ಬ್ರಹ್ಮ ಸರ್ವವೇದಾಂತಗೋಚರಂ .
 ಪುಚ್ಛಭೂತಂ ಪ್ರತಿಷ್ಠಾ ಸೇ ತದ್ಗೇಯಂ ಯೋಗವಿತ್ತಮೈಃ .. 17..
 ಮಮೈವ ಸಂಪ್ರಕಾಶೋಽಸಾವುದ್ಯೋತ ಇವ ಭಾಸ್ವತಃ .
 ಪುರುಷಾಕೃತೇರ್ಮೇ ದೇಹೋಽಸೌ ಗೃಹಿಣ್ಯಶ್ಚ ಗೃಹಂ ಮಮ .. 18..
 ಭಾಸ್ವತಶ್ಚ ಪ್ರಭಾ ದಿವ್ಯಾ ಯಥಾವದವಧಾರ್ಯತಾಂ .
 ಸ ಏವ ಚಿನ್ಮಯೋ ಲೋಕೋ ಯದ್ಗತ್ವಾ ನ ನಿವರ್ತತೇ .. 16..
 ತಸ್ಯ ವಿಜ್ಞಾನಮಾತ್ರೇಣ ತನ್ಮಯೋ ಜಾಯತೇ ನರಃ .
 ತತ್ತ್ಯವಾಪ್ಯೇತಿ ಯತ್ರಾಸ್ಯ ಭೇದದೃಷ್ಟಿರ್ನಿವರ್ತತೇ .. 20..
 ಜಂತೋರ್ಮದಿಚ್ಛಯಾ ಚೇತ್ತು ಭಕ್ತಿಃ ಸಮುಪಜಾಯತೇ .
 ತದಾ ಮಯಾ ಸರ್ವಕಾಮಭೋಗಾನ್ ಪ್ರಾಪ್ನೋತಿ ಮತ್ಪರಃ .. 21..
 ಅನ್ಯಥಾ ತ್ವಕ್ಷರೇ ಧಾಮ್ನಿ ಲೀನಸ್ತಿಷ್ಠೇದಕಂಪನಃ .
 ಕಿಂ ತ್ವಸ್ಯಾಪಿ ಭವೇದ್ಭಾವಿ ಭಕ್ತಿ ಸ್ವರೂಪಯೋಗ್ಯತಾ .. 22..
 ನ ಹ್ಯಬ್ರಹ್ಮಜ್ಞೇ ಕದಾಪಿ ಭಕ್ತಿಃ ಸಮುಪಜಾಯತೇ .
 ಮಯಿ ಸದ್ಧಾರಣಾ ಹೇತುರ್ಯದಾಹ ಶ್ರುತಿರೂರ್ಜಿತಾ .. 23..
 ಭಕ್ತಿಂ ವೈಧೀಮುಪಾಶ್ರಿತ್ಯ ಮನ್ನಿಷ್ಠೋ ಮಯಿ ಲೀಯತೇ .
 ಪ್ರೇಮಮಾತ್ರಸ್ಪುರದ್ಭಾವೋ ಭುಂಕ್ತೇ ಭೋಗಾನ್ ಮಯಾ ಸಹ .. 24..
 ಪ್ರಮೋದವನಕುಂಜಸ್ಥೋ ನಿತ್ಯಲೀಲಾನುಭಾವಕಃ .
 ಸಖ್ಯವಾತ್ಸಲ್ಯದಾಸ್ಯಾದಿಮಹಾಭಾವೈರ್ವಿಭಾವಿತಃ .. 25..
 ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮ ಭುಶುಂಡಸಂವಾದೇ ರಾಮಗೀತಾಯಾಂ
 ಪಂಚಚತ್ವಾರಿಂಶೋಧ್ಯಾಯಃ .. 45..

25/2026

046. ರಾಮಗೀತಾರಹಸ್ಯೋಪಾಖ್ಯಾನೇ ಷಟ್ಪತ್ವಾರಿಂಶೋಽಧ್ಯಾಯಃ .

ಗೋಪ್ಯ ಊಚುಃ .

ಕಿಂಸ್ವರೂಪೋ ಮತೋ ಜೀವಃ ಸಂಬಂಧೋ ಬ್ರಹ್ಮಣಾ ಚ ಕಃ .

ಕೀದೃಜ್ಮತಂ ಪರಂ ಬ್ರಹ್ಮ ಅಕ್ಷರಂ ವಾಪಿ ಕೀದೃಶಂ .. 1..

ಶ್ರೀಭಗವಾನುವಾಚ .

ಸಾವಯವೋ ಹ್ಯಸೌ ಜೀವಃ ಸ್ವಚೈತನ್ಯಗುಣೇನ ತು .

ಸರ್ವಂ ಪುರಮಭಿವ್ಯಾಪ್ಯ ವರ್ತತೇ ದೀಪವದ್ ಗೃಹೇ .. 2..

ಯೋಗೇನ ಮತ್ಪ್ರಸಾದಾದ್ವಾ ತತ್ಸ್ವರೂಪಂ ಪ್ರಕಾಶತೇ .

ನಿರ್ಧೂಮಾನಲಸಂಕಾಶಂ ನಿರಭ್ರವಿಧುಸನ್ನಿಭಂ .. 3..

ತದಾ ಬ್ರಹ್ಮಾಂಡಕೋಟೀನಾಮಾಶ್ರಯತ್ವಮಿಯಾದಯಂ .

ಅಂಶ್ಯಂಶಭಾವಃ ಸಂಬಂಧೋ ಬ್ರಹ್ಮಣಾ ಸಹ ತಸ್ಯ ತು .. 4..

ಅಗ್ನಿನಾ ಮಹತಾ ಯದ್ವದ್ವಿಸ್ಫುಲಿಂಗಸ್ಯ ಕೀರ್ತಿತಃ .

ನಹಿ ಜ್ಞಾತೇ ವಿಸ್ಫುಲಿಂಗೇ ವಹ್ನಿರ್ನ ಜ್ಞಾಯತೇ ಮಹಾನ್ .. 5..

ಪ್ರೇಮಾಖ್ಯಶ್ಚೈವ ಸಂಬಂಧೋ ಯೇನ ಪ್ರಾಪ್ನೋತಿ ಮಾನವಃ .

ಅಕ್ರಿಯೇ ಕರ್ಮಸಂಬಂಧೋ ನ ಘಟೇತ ಕದಾಚನ .. 6..

ಅಜ್ಞೇಯೇ ಜ್ಞಾನಸಂಬಂಧೋ ನ ಭವೇಚ್ಚ ಕಥಂಚನ .

ಪ್ರೇಮಾಖ್ಯಸ್ತು ಮಹಾನ್ ಯೋಗೋ ನಿತ್ಯಂ ಮಮ ರಸಾಭಿಧಃ .. 7..

ಜೀವನಿಷ್ಕೋಽಪಿ ಸ ಪರಬ್ರಹ್ಮಣ್ಯೇವ ತು ಸಂಭವೇತ್ .

ಸಂಖ್ಯಾಪದಾರ್ಥಾ ದ್ವಿತ್ವಾದ್ಯಾಃ ಸಂಯೋಗಶ್ಚ ಯಥಾ ಪ್ರಿಯಾಃ .. 8..

ವ್ಯಾಸಚೈವ ತು ವರ್ತಂತೇ ಯಥಾ ಪ್ರೇಮಾಪಿ ಬುದ್ಧತಾಂ .

ಸರ್ವಾಧಿಕಶ್ಚ ಸುದೃಢೋ ವಿಷಯೇಭ್ಯಃ ಪರಾಜ್ಞುಖಃ .. 9..

ಮಾಹಾತ್ಮಜ್ಞಾನಸಂಸ್ಕಾರೋ ವಿನಿರ್ಧೂತರಜಸ್ತಮಃ .

ಪರಮಾನಂದಪಾಥೋಧಿಃ ಪ್ರೇಮಾ ನಿರತಿಶಾಯಿತಃ .. 10..

ತೇನಾಪಿ ಜೀವನಿಷ್ಠೇನ ಬ್ರಹ್ಮ ಸಂಬದ್ಧತೇ ಪರಂ .

ಯೇನೈವ ದ್ವಾರಭೂತೇನ ನಿತ್ಯೇನ ತದವಾಪ್ನುಯಾತ್ .. 11..

ತತ್ಸಾಧನಮಹಂ ಪೂರ್ಣೋ ನಿರುಪಾಧಿಃ ಕೃಪಾಶ್ರಯಃ .

ಕೃಪಯಾಮಿ ಪರಂ ಯಸ್ಮೈ ತಸ್ಮೈ ಪ್ರೇಮ ಪರಂ ದದೇ .. 12..

ಗೋಪ್ಯ ಊಚುಃ .

ತ್ವಂ ಸರ್ವೇಷಾಂ ಸಮಃ ಪ್ರೇಯಾನ್ ಸರ್ವೇಷಾಂ ಸಾಧನಃ ಪ್ರಭೋ .

ಕಸ್ಮೈ ದದಾಸಿ ನೋ ಕಸ್ಮೈ ವೇತ್ತುಮಿಚ್ಛಾಮಹೇ ತ್ವದಃ .. 31..
 ಸರ್ವೇಷಾಂ ಮುಕ್ತಿರೇವ ಸ್ಯಾತ್ ಸರ್ವೇ ಸ್ಯುಃ ಪ್ರೇಮಭಾಗಿನಃ .
 ಸಾಧಾರಣ್ಯಾತ್ವವ ಶ್ರೀಮನ್ ಪ್ರೇಮದಸ್ಯ ಪ್ರಿಯಸ್ಯ ಚ .. 14..
 ಶ್ರೀಭಗವಾನುವಾಚ .
 ಅನೇಕಜನ್ಮಸಂಸಿದ್ಧಕರ್ಮಜ್ಞಾನಾದಿಭಾಗಿನೇ .
 ದದಾಮಿ ಪರಮಂ ಪ್ರೇಮ ಪರಿತುಷ್ಟೋ ಮುಹುಃ ಪ್ರಿಯಾಃ .. 15..
 ನ ಸರ್ವಸ್ಮೈ ದದಾಮ್ಯೇತತ್ ಪರಮಾನಂದಲಕ್ಷಣಂ .
 ಕರ್ಮಭಿಶ್ಚಿತ್ತಸಂಶುದ್ಧೋ ಜ್ಞಾನೇನ ಚೈನ್ನಸಂಶಯಃ .. 16..
 ಶ್ರವಣಾದಿಮುಹುರ್ಭಕ್ತಿಸಾಧನೈಃ ಸಾಧಿತಾಕೃತಿಃ .
 ಜನೋ ಯೋ ಮಾಂ ಪ್ರಪದ್ಯೇತ ಜ್ಞಾತ್ವಾ ಪರಮಪೂರುಷಂ .. 17..
 ತಸ್ಮೈ ದದಾಮಿ ತಾಂ ಭಕ್ತಿಂ ಪ್ರೇಮಾಖ್ಯಾಂ ಮದುಪಾಶ್ರಯಾಂ .
 ತಾಂ ಲಬ್ಧ್ವಾ ಚಾಪರಂ ಲಾಭಂ ಮನ್ಯತೇ ನ ಜಗತ್ತಯೇ .. 18..
 ಶ್ರದ್ಧಾವಾನ್ ಬ್ರಹ್ಮನಿಷ್ಠಶ್ಚ ಪರಬ್ರಹ್ಮರಸೋತ್ಸುಕಃ .
 ವೀತರಾಗೋ ವಿಷಯತೋ ಮತ್ಪ್ರೇಮ ಲಭತೇ ನರಃ .. 19..
 ನಿತ್ಯಲೀಲಾರಸಾಭಿಜ್ಞಃ ಶ್ರುತಮತ್ಪ್ರೇಮಲಕ್ಷಣಃ .
 ಜ್ಞಾತ ಪಾರಮಹಂಸೈಶ್ಚ ಮತ್ಪ್ರೇಮ ಲಭತೇ ನರಃ .. 20..
 ಕ್ವಚಿನ್ನತ್ಯೇತ್ ಕ್ವಚಿದ್ಗಾಯೇತ್ ಕ್ವಚಿದ್ಧಾವೇತ ಮತ್ತವತ್ .
 ಕ್ವಚಿದ್ಧನೇತ್ ಕ್ವಚಿಜ್ಜಲೇತ್ ಕ್ವಚಿತ್ಪ್ರೀಡೇತ್ ಕ್ವಚಿದ್ವದೇತ್ .. 21..
 ಮತ್ಪ್ರೇಮಮದಿರಾಮತ್ಸನ್ನಿವನ್ಮನ್ಯತೇ ಜಗತ್ .
 ಮತ್ಪ್ರೇಮಭಾಗಿನೋ ದೃಷ್ಟ್ವಾ ಪ್ರಹೃಷ್ಯೇತ್ ಪ್ರಾಪ್ತಬಂಧುವತ್ .. 22..
 ರಮತೇ ತೈಃ ಸಮಂ ನಿತ್ಯಂ ಸರ್ವಸ್ವೈರಿವ ಬಂಧುಭಿಃ .
 ಭಕ್ತಃ ಪರಮಹಂಸೈಶ್ಚ ಭಾತರಸ್ತಸ್ಯ ತೇ ಜನಾಃ .. 23..
 ಸಖಾಯಃ ಸುಹೃದಶ್ಚೈವ ಪ್ರಿಯಾಶ್ಚ ಹಿತಕಾರಿಣಃ .
 ತೇಷಾಮರ್ಥೇ ಯತೇನ್ನಿತ್ಯಂ ಪ್ರಾಣಾಂಸ್ತಕ್ತ್ವಾಪಿ ದುಸ್ತಜಾನ್ .. 24..
 ತೇ ಹ್ಯಸ್ಯ ಪರಲೋಕಸ್ಯ ಸಂಗಿನಃ ಸುಹೃದೋ ಜನಾಃ .
 ಏಷ ಭಾವಃ ಸಮುದ್ದಿಷ್ಟೋ ಯೇನಾಸೌ ಮಾಂ ಪ್ರಪದ್ಯತೇ .. 25..
 ತೇಷಾಮಹಂ ಸ್ವಸ್ವರೂಪಂ ದರ್ಶಯಿಷ್ಯಾಮಿ ವೈ ಮುಹುಃ .
 ತತ್ಸನ್ನಿಧೌ ಸದಾ ಸ್ಥಾಸ್ಯಾಮ್ಯಹಮದ್ಭುತಭಾವವಾನ್ .. 26..
 ಭಾವಿತೋ ಭಾವಸಂದೋಹೈರ್ಭವಿಷ್ಯಾಮಿ ಚ ತದ್ವಶೇ .
 ಸ್ವಸ್ವರೂಪಂ ದುರ್ಲಭಮಪ್ಯೇಭ್ಯೋ ದಾಸ್ಯಾಮ್ಯಹಂ ಪ್ರಿಯಾಃ .. 27..
 ಮದ್ವಿಯೋಗಭವಂ ದುಃಖಂ ಯಥಾ ತೇಷಾಂ ನಿವರ್ತಂತೇ .

ತಥಾ ವೋ ಬೋಧಯಿಷ್ಯಾಮಿ ವಿಶಿಷ್ಟಂ ಶೃಣುತ ಪ್ರಿಯಾಃ .. 28..

ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮ ಭುಶುಂಡಸಂವಾದೇ ರಾಮಗೀತಾರಹಸ್ಯೋಪಾಖ್ಯಾನ
ನಾಮ ಷಟ್ಪತ್ವಾರಿಂಶೋಽಧ್ಯಾಯಃ .. 46..

28/2054

047. ರಾಮಗೀತಾರಹಸ್ಯೋಪಾಖ್ಯಾನೇ ಸಪ್ತಚತ್ವಾರಿಂಶೋಽಧ್ಯಾಯಃ .

ಶ್ರೀಭಗವಾನುವಾಚ .

ಅಲಾಭೇ ಮತ್ಸ್ಯ ರೂಪಸ್ಯ ಮದ್ವಿಯೋಗಭವಾ ರುಜಃ .

ವಿನೇಯಾ ಮತ್ಪ್ರತಿಕ್ರತಿಃ ಸಮಾರಾಧನತತ್ಪರೈಃ .. 1..

ಕಾಂಚನೀ ರೂಪ್ಯಜಾ ತಾಮ್ರೀ ಶೈಲೀ ದಾರುಮಯೀ ತಥಾ .

ಮದೀಯಾ ಪ್ರತಿಮಾ ಕಾರ್ಯಾ ಯಥಾರುಚಿತವಿಗ್ರಹಾ .. 2..

ಸಾಂಗೋಪಾಂಗಾಂ ಸಾಯುಧಾಂ ಚ ಪರಿವಾರಗಣೈರ್ಯುತಾಂ .

ನಿತ್ಯಂ ಪರಿಚರೇದ್ಭಕ್ತ್ಯಾ ಪ್ರಾಂತರಾರಭ್ಯ ಸಾಧಕಃ .. 3..

ಪಾದ್ಯಾಘ್ಯಾಚಮನೈರ್ಭೂಯೋ ಮಧುಪರ್ಕ್ಯಮನೋಹರೈಃ .

ಸ್ನಾನೈರ್ವಿಲೇಪನೈರ್ಗಂಧೈರ್ದೂಪೈರ್ದೀಪೈರ್ವಿಭೂಷಣೈಃ .. 4..

ವಸ್ತ್ರಾಲಂಕರಣೈಃ ಪುಷ್ಪೈರ್ಗೀತವಾದಿತ್ರತೋರಣೈಃ .

ಪಾನೀಯಭೋಜನೈರ್ಭೂರಿ ಸಂವಿಧಾಭಿಃ ಪ್ರಮಾರ್ಜನೈಃ .. 5..

ನಾನೋಪಾಯನಸಂದೋಹೈರ್ಯಥಾಭಿಲಷಿತೈರಪಿ .

ಆರಾತ್ರಿಕೈಃ ಪುಷ್ಪವರ್ಷೈಃ ಸ್ತಾತ್ಪ್ರಶ್ನಾಪಿ ಪರಿಕ್ರಮೈಃ .. 6..

ನಮನೈರ್ನವನೈರ್ದಾಸ್ಯಕರಣೈರ್ಗೃಹಧಾವನೈಃ .

ಆತ್ಮಾರ್ಪಣೈರ್ನಾಮಗಣೈರ್ಗೃಣನೈಃ ಪ್ರೀಣನೈರಪಿ .. 7..

ನಾನಾಭಾವಪರೀರಂಭೈರ್ನಾನಾ ಚೋತ್ಸವಕಲ್ಪನೈಃ .

ಅವಂಧ್ಯಂ ತದ್ಧಿನಂ ಕುರ್ಯಾತ್ ಕೀರ್ತನಶ್ರವಣಾದಿಭಿಃ .. 8..

ಶೃಣುಯಾತ್ ಸತತಂ ಸಖ್ಯೋ ರಾಮಾಯಣಮನನ್ಯಧೀಃ .

ವೇದವತ್ತದ್ವಿಜಾನೀಯಾದ್ಯತ್ಯಾಸ್ತಿ ಚರಿತಂ ಮಮ .. 9..

ವಾಲ್ಮೀಕಂ ಚೈವ ವಾಸಿಷ್ಠಂ ಶೈವಂ ಪಾರಾಶರಂ ತಥಾ .

ಭೌಶುಂಡಂ ಪಂಚಮಂ ಷಷ್ಠಂ ಕಾಪ್ಯಂ ರಾಮಾಯಣಂ ಸ್ಮೃತಂ .. 10..

ಅನ್ಯೈಷ್ವಪಿ ಪುರಾಣೇಷು ಯತ್ರಾಪಿ ಚರಿತಂ ಮಮ .

ತಂ ತಂ ಭಾಗಮಪೇಕ್ಷೇತ ವಿಶೇಷೇಣ ಮದಾಶ್ರಯಃ .. 11..

ರಾಂ ರಾಮಾಯ ನಮ ಇತಿ ಮಮ ಮಂತ್ರಂ ಷಡಕ್ಷರಂ .

ಅಶೇಷಕಾಮನಾಪಾತ್ರಂ ಗೃಹ್ಣೀಯಾತ್ ಸದ್ಗುರೋರ್ಮುಖಾತ್ .. 12..

ವೈದಿಕೈಸ್ತಾಂತ್ರಿಕೈರ್ವಾಪಿ ಪ್ರಕಾರೈಃ ಪರಿಸಾಧಯೇತ್ .
 ತತಸ್ತು ಚಿತ್ತಸಂಶುದ್ಧ್ಯಾ ಜಾತಃ ಪ್ರೇಮವಿಘೋರ್ಣಿತಃ .. 13..
 ಭಜೇನ್ಮದವಿಶೇಷೇಣ ಮನ್ಮೂರ್ತಿಂ ಪ್ರಾಗುದಾಹೃತಾಂ .
 ಸಚ್ಚಿದಾನಂದರೂಪಾಂ ತಾಂ ಭಾವಯೇತ ವಿಚಕ್ಷಣಃ .. 14..
 ಜಾನಕ್ಯಾ ಪ್ರಿಯಯಾ ಯುಕ್ತಂ ರಾತ್ರೌ ಸಂಜಾತಜಾಗರಂ .
 ಈಷನ್ಮದವಿಘೋರ್ಣಾಕ್ಷಂ ಪ್ರಭಾತೇ ಮಾಂ ಪ್ರಬೋಧಯೇತ್ .. 15..
 ಮಂಗಲಾರಾತ್ರಿಕಂ ಕುರ್ಯಾತ್ ಸಿಂಹಾಸನಗತೇ ಮಯಿ .
 ತತೋ ಮಾಂಕಲ್ಯಕೈರ್ಭಾವೈಃ ಶಿಕ್ಯೇ ಹಿಂದೋಲಯೇತ್ತರಾಂ .. 16..
 ತತ್ರ ಮಾಂ ಭೋಜಯೇದ್ ದಿವ್ಯಂ ನವನೀತಂ ಸಿತೋಪಲೈಃ .
 ತತೋಽವತಾರ್ಯ ಸೌಗಂಧ್ಯತೈಲೇನ ಪರಿಲೇಪಯೇತ್ .. 17..
 ಉದ್ವರ್ತಯೇತ್ ಪ್ರೇಮಭಾವಾತ್ ಸ್ನಾಪಯೇತ್ತದನಂತರಂ .
 ಪೋಂಚ್ಚೈಶ್ಯಂಗಾರಯೇದ್ಭಕ್ತ್ಯಾ ನಖಾದಾ ಶಿಖಮದ್ಭುತಂ .. 18..
 ನೂಪುರೌ ಪಾದಯೋಃ ಕುರ್ಯಾನ್ಮಧ್ಯೇ ಚ ಕ್ಷುದ್ರಘಂಟಿಕಾಂ .
 ಅಂಗದೌ ಬಾಹುಯುಗಲೇ ನಸಿ ಮುಕ್ತಾಫಲಂ ನೃಸೇತ .. 19..
 ಪಶ್ಚಾದ್ಭಾಗೇ ನೃಸೇದ್ವೇಣೀಂ ತಾಟಂಕೌ ಶ್ರವಣದ್ವಯೇ .
 ಪುಂಭೂಷಣೈಃ ಸ್ತ್ರೀಭೂಷಾಭಿಃ ಪ್ರಿಯಂ ಶೃಂಗಾರಯೇಚ್ಚ ಮಾಂ .. 20..
 ತತೋ ಮಾಂ ಭೋಜಯಿತ್ವಾ ತು ಕುರ್ಯಾದಾರಾತ್ರಿಕಂ ಸುಧೀಃ .
 ತತೋ ಗೋಪಿಜನೈಶ್ಚಾಪಿ ಭೋಜ್ಯಮಾನಂ ವಿಭಾವಯೇತ್ .. 21..
 ತತೋ ಗೋಚಾರಣಾರ್ಥಾಯ ಯುಕ್ತಂ ಗೋಪಾಲಬಾಲಕೈಃ .
 ತಾತ್ಕಾಲಿಕರಸಾವಿಷ್ಟಂ ವನೇ ಯಾಂತಂ ವಿಭಾವಯೇತ್ .. 22..
 ತತ್ರ ಶಾದ್ವಲಸಂದೋಹಸ್ಥಲೀಮುಕ್ತ ಸುಗೋಧನಂ .
 ಪ್ರಮೋದವನಕುಂಜಾಂತರ್ಭುಂಜಾನಂ ಮಾಂ ವಿಭಾವಯೇತ್ .. 23..
 ತತಃ ಕ್ವಾಪಿ ಮಹಾಕುಂಜೇ ಪ್ರಿಯಯಾ ಕೇಲಿಸಂಯುತಂ .
 ಅತ್ಯರ್ಥಂ ಸುಖವಿಶ್ರಾಂತಂ ಶಯಾನಂ ಮಾಂ ವಿಭಾವಯೇತ್ .. 24..
 ತತಃ ಪ್ರಹರಮಾತ್ರಾವಶೇಷೇ ತು ದಿವಸೇಶ್ವರೇ .
 ಗೌಡಮಾಲವರಾಗೇಣ ಗಾಯಂತಂ ಕಲಿತೋತ್ಸವಂ .. 25..
 ನಯಂತಂ ದಿನಶೇಷಂ ತು ಧೇನುಸಂದೋಹರಕ್ಷಣೈಃ .
 ಪೀತಾಂಬರಂ ಸಮಾಂದೋಲ್ಬಾಹ್ವಯಂತಂ ದೂರಗಾಶ್ಚ ಗಾಃ .. 26..
 ಸುಖಿತಸ್ಯ ಗವೇಂದ್ರಸ್ಯ ಗೃಹಾಭಿಮುಖತಃ ಸ್ಥಿತಂ .
 ಧೇನುಯೂಥಂ ಪುರಸ್ಕೃತ್ಯ ವರ್ತಮಾನಂ ಸುಹೃದ್ಗಣೈಃ .. 27..
 ತತ್ತ್ವೈವ ಭೋಜಯೇದ್ಭಕ್ತ್ಯಾ ಯಥಾಸಂಪನ್ನಭೋಜನೈಃ .
 ಗವೇಂದ್ರವ್ರಜಗೋಷ್ಠಸ್ಯ ಸನ್ನಿಧೌ ಸದನೋತ್ಸುಕಂ .. 28..

ಗೋಷ್ಠೇ ವಿಶಂತಂ ಗೋಪೀನಾಂ ಸಮೂಹೈಃ ಪರಿವೇಷ್ಟಿತಂ .
 ಕಲಿತಾರಾತ್ರಿಕಂ ಭೂಯೋ ರಾಮಚಂದ್ರಂ ಚ ಮಾಂ ಸ್ಮರೇತ್ .. 29..
 ಆಗತಂ ಸದನೇ ಸ್ವಸ್ಯ ಮಾಂಗಲ್ಯಾಕಲಿತೋತ್ಸವಂ .
 ಲಾಲ್ಯಮಾನಂ ಚುಂಬ್ಯಮಾನಂ ಸಂಧ್ಯಾಯಾಂ ಮಾಂ ವಿಭಾವಯೇತ್ .. 30..
 ತೇಷು ತೇಷ್ವಥ ಗೋಷ್ಠೇಷು ಗೋದೋಹನಮಿಷೇಣ ಮಾಂ .
 ಮಿಲಂತಂ ಭವತೀಭಿಶ್ಚ ಹಸಂತಂ ಮಾಂ ವಿಭಾವಯೇತ್ .. 31..
 ಗೋದೋಹಸ್ಯಾವಸಾನೇ ತು ಮಾಂಗಲ್ಯಸದನೇ ಸ್ಥಿತಂ .
 ಕುರ್ವಾಣಂ ಭೋಜನಂ ದಿವ್ಯಂ ಸುಖಿತೇನ ಸಹ ಸ್ಮರೇತ್ .. 32..
 ಭೋಜನಾಂತೇ ಚ ಮಾಂಗಲ್ಯಾಕಲಿತಾರಾತ್ರಿಕೋತ್ಸವಂ .
 ಶಯಾನಂ ಶಯನೇ ಗೋಷ್ಠೇ ರಾಮಯಾ ಸಹ ಮಾಂ ಸ್ಮರೇತ್ .. 33..
 ಏವಂ ಪ್ರಭಾತಮಾರಭ್ಯ ರಾತ್ರಿಪರ್ಯಂತಮಾದರಾತ್ .
 ತೈಸ್ತೈ ಭಾವೈರ್ಭಾವಯಾನೋ ಭಜೇನ್ಮಾಂ ರಾಜರೂಪಿಣಂ .. 34..
 ಗೋಪಾ ಗೋಪ್ಯಶ್ಚ ನೋ ವಿಜ್ಞಾಃ ಸ್ವಭಾವೇನಾಜ್ಞಬುದ್ಧಯಃ .
 ತೇಷ್ಟೇವಾಹಂ ಸದಾ ತುಷ್ಟೋ ನ ಪ್ರಾಜ್ಞೇಷು ಕಥಂಚನ .. 35..
 ಅಜ್ಞಾಃ ಸ್ನೇಹರಸಾಕ್ರಾಂತಾ ಮದರ್ಥೇ ತ್ಯಕ್ತಜೀವಿತಾಃ .
 ವೇದವಾದವಿಧೇರ್ಮುಕ್ತಾ ಮಾಮೇವೈಕಂ ವಿಜಾನತೇ .. 36..
 ಏವಂ ಪ್ರಮೋದವನೇ ಸ್ವಾಂ ಲೀಲಾಂ ಪ್ರಕಟಯನ್ ಸದಾ .
 ವಿಹರಾಮಿ ವನೇ ವಾಸಂ ಕರೋಮಿ ಪ್ರಕಟಃ ಸ್ವಯಂ .. 37..
 ಪ್ರಮೋದಮಂಡಲಂ ದಿವ್ಯಂ ತಥಾ ಸಾಕೇತಮಂಡಲಂ .
 ಮಂಡಲೇ ಮತ್ಪ್ರಿಯತಮೇ ಮಣಿಮದ್ಧರಣೀತಲೇ .. 38..
 ನಿತ್ಯಾ ವೈ ಪರಮಾ ಲೀಲಾ ಮಯೈವ ಪ್ರಕಟೀಕೃತಾ .
 ತಥಾಮುಕ್ತಮವಿಶ್ರಾಂತಂ ಭಾವಯೇನ್ಮಾಮನನ್ಯಧೀಃ .. 39..
 ರಾತ್ರೌ ಚ ಗೋಪಿಕಾವೃಂದರಾಸಕೇಲಿ ರಸಾವೃತಂ .
 ಕ್ರೀಡಮಾನಂ ಚ ನೃತ್ಯಂತಂ ಗಾಯಂತಂ ಚೈವ ಮಾಂ ಸ್ಮರೇತ್ .. 40..
 ಏವಂ ಪ್ರಭಜತೋ ನಿತ್ಯಂ ಭಾವಸಂದೋಹಭಾವಿತಃ .
 ವೃಶ್ಚಾಮ್ಯಹಂ ವಿರಹಜಾಂ ಪರಮಾರ್ತ್ರಿಮುದಾರಧೀಃ .. 41..
 ಸ್ವಸ್ವರೂಪಸ್ಯ ಸಾಕ್ಷಾತ್ತ್ವಮಚಿರೇಣೈವ ದುರ್ಲಭಂ .
 ದದಾಮಿ ತಸ್ಮೈ ಭಕ್ತಾಯ ನಿತ್ಯಲೀಲಾಪ್ರವೇಶಿನೇ .. 42..
 ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ರಾಮಗೀತಾರಹಸ್ಯೋಪಾಖ್ಯಾನ
 ಸಪ್ತಚತ್ವಾರಿಂಶೋಽಧ್ಯಾಯಃ .. 47..

048. ರಾಮಗೀತಾಮಹೋಪಾಖ್ಯಾನೇ ಅಷ್ಟಚತ್ವಾರಿಂಶೋಽಧ್ಯಾಯಃ .

ಶ್ರೀಭಗವಾನುವಾಚ .

ಕದಾಚಿದ್ ಭೂರಿವಿಶ್ಲೇಷಭಾವಿತಾತ್ಮಾನಮಾತ್ಮನಾ .

ಐಕ್ಯಂ ಸಂಚಿಂತಯನ್ ಸ್ವಸ್ಯ ರಶ್ಮಿವೃಂದೇ ಪ್ರವೇಶಯೇ .. 1..

ಮದಂಗರಶ್ಮಿಸಂಲೀನಾಃ ಪರಮಾನಂದನಿರ್ವೃತಾಃ .

ಜರಾಮೃತ್ಯುಭಯಂ ತ್ಯಕ್ತ್ವಾ ವಿಹರಂತಿ ಸುಖೇನ ತೇ .. 2..

ವಾತ್ಸಲ್ಯೇನ ಭಜಂತೇ ಯೇ ತದಾ ವಿರಹಕಾತರಾಃ .

ತಾನಹಂ ಮುಖಚಂದ್ರಾಂಶುಸಂದೋಹೇಷು ವಿಲಾಪಯೇ .. 3..

ತತ್ರ ತೇ ಭೂರಿಮಾಂಗಲ್ಯಾಕೌಶಲ್ಯಭಾವಭಾವಿತಾಃ .

ಪರಮಾನಂದಸಂದೋಹಮಗ್ನಾಸ್ತಿಷ್ಠಂತಿ ಸೇವಕಾಃ .. 4..

ಸಖ್ಯೇನ ಯೇ ಭಜಂತೇ ಮಾಂ ವದಂತಃ ಸ್ನೇಹಜಾಂ ರುಜಂ .

ತಾನಹಂ ಬಾಹುಯುಗ್ಮಾಂಸಕಿರಣೇಷು ವಿಲಾಪಯೇ .. 5..

ದಾಸ್ಯೇನ ತು ಭಜಂತೇ ಮಾಂ ಯಾತಾ ವಿರಹಜಾಂ ರುಜಂ .

ವಿಲಾಪಯಾಮಿ ತಾನಂಘ್ರಿಕಿರಣೇಷು ಸುನಿರ್ವೃತಾನ್ .. 6..

ಮಾಧುರ್ಯೇಣ ಭಜಂತೇ ಯೇ ಗೋಪೀಭಾವೇನ ಭಾವಿತಾಃ .

ವಕ್ಷ್ಯಸ್ಥಲಾಂಶುಸಂದೋಹೇ ತಾನೇವಾಹಂ ವಿಲಾಪಯೇ .. 7..

ಯೇ ಚ ಶಾಂತಾಃ ಸುನಿರ್ವಿಣ್ಣಾಃ ಪರಾಂ ಶಾಂತಿಮುಪಾಗತಾಃ .

ವಿಲಾಪಯಾಮಿ ತಾನ್ ರಕ್ತಾನ್ ನಿಜಾಯತನರಶ್ಮಿಷು .. 8..

ವೈದಿಕೈಸ್ತಾಂತ್ರಿಕೈರ್ವಾಪಿ ವಿಧಿಭಿರ್ವೀತಕಲ್ಮಷಾಃ .

ಭಜಂತೇ ಯೇ ಜನಾಸ್ತೇ ತು ಲೀಯಂತೇ ಮದ್ವಿಭೂತಿಷು .. 9..

ಕರ್ಮಮಾರ್ಗೇಣ ಯೇ ಭಕ್ತಾ ಭಜಂತೇ ಭೂರಿನಿಷ್ಠಯಾ .

ತೇ ವೈಧಸಂ ಲೋಕಮೇತ್ಯ ಮುಚ್ಯಂತೇ ತದ್ವಿಮೋಕ್ಷಣೇ .. 10..

ಜ್ಞಾನಮಾರ್ಗೇಣ ಯೇ ಚಾಪಿ ಭಜಂತೇ ಮಾಂ ಸಮಾಹಿತಾಃ .

ತೇಽಕ್ಷರಂ ಬ್ರಹ್ಮ ಸಂಪ್ರಾಪ್ಯ ಮಾಮೇವ ಪ್ರಾಪ್ನುವಂತಿ ಹಿ .. 11..

ತತ್ತದ್ವೇವೋಪಾಸಕಾನಾಂ ವಾಸನಾವಾಸಿತಾತ್ಮನಾಂ .

ತತ್ರ ದೇವೇಷು ವಿಲಯೋ ಭವೇದಿತಿ ಹಿ ಮೇ ಮತಿಃ .. 12..

ಗೋಪ್ಯ ಊಚುಃ .

ಅಯಮಂಶುಕ್ರಮೋ ರಾಮ ದೇಹೇನ ಸಹ ಕಿಂ ಭವೇತ್ .

ಕಿಂವಾ ದೇಹಂ ಪರಿತ್ಯಜ್ಯ ಲೀಯೇತಾತ್ಮೈವ ಕೇವಲಂ .. 13..

ಶ್ರೀಭಗವಾನುವಾಚ .

ದ್ವಿಧೇವಾಂಶುಲಯಃ ಸಖ್ಯೋ ಭಾವಭೇದೇನ ಭಾವ್ಯತಾಂ .

ಸದೇಹಾನಾಂ ಭವೇದೇಕಃ ಪರಃ ಕೇವಲಮಾತ್ಮನಾಂ .. 14..
 ಭಾವೋ ದ್ವಿಧಾ ಭವೇದೇಕೋ ಭೃಂಗೀಕೋಟವದೀರಿತಃ .
 ಮಣಿಸ್ಪರ್ಶಾದಯಃ ಸ್ವರ್ಣವದ್ವಾ ತಾದಾತ್ಮ್ಯಭಾವಿತಾಃ .. 15..
 ಚಕ್ಷುರಾದಿತ್ಯವಚ್ಛಾಪಿ ಭಾವೋಽನ್ಯಃ ಸಮುದಾಹೃತಃ .
 ಆದ್ಯಃ ಸುದುರ್ಲಭೋ ಲೋಕೇ ಮತ್ಕೃಪಾತಿಶಯಂ ವಿನಾ .. 16..
 ಪರೋಽಪಿ ದುರ್ಲಭಃ ಕಿಂತು ಜ್ಞಾನಿನಾಮಪಿ ಜಾಯತೇ .
 ಕೀಟೋ ಭೃಂಗೀಭಯಾತ್ತೇನ ವಪುಷಾ ತನ್ಮಯೋ ಭವೇತ್ .. 17..
 ಅಯಸ್ತೇನೈವ ರೂಪೇಣ ಸ್ವರ್ಣತಾಂ ಪ್ರತಿಪದ್ಯತೇ .
 ಚಕ್ಷುಸ್ತು ಗೋಲಕಂ ತ್ಯಕ್ತ್ವಾ ಸೂರ್ಯತಾಂ ಪ್ರತಿಪದ್ಯತೇ .. 18..
 ಏವಂ ಸ್ತೇನೈವ ವಪುಷಾ ಮಧ್ವಕ್ಷೋಽಭೂನ್ಮದಾತ್ಮಕಃ .
 ಜ್ಞಾನೀ ಸ್ವಂ ವಪುರುತ್ಸೃಜ್ಯ ಸರ್ವಥಾ ಮನ್ಮಯೋ ಭವೇತ್ .. 19..
 ಏತದ್ವಃ ಕಥಿತಂ ಸರ್ವಂ ಮಾಮಪೃಚ್ಛನ್ ಯದಂಗನಾಃ .
 ಭಯಃ ಶೃಣುತ ಮತ್ಪ್ರಾಪ್ತೇರುಪಾಯಾಂತರಮುಚ್ಯತೇ .. 20..
 ಅಷ್ಟೋತ್ತರಶತಂ ನಾಮ್ನಾಂ ಮತ್ಪ್ರಿಯಾಯಾಃ ಪ್ರಕೀರ್ತಯೇತ್ .
 ಸಂತುಷ್ಟಾ ತೇನ ಸಹಜಾ ಮಾಮೇವ ಭಾವಯೇತ್ ಪ್ರಿಯಾಃ .. 21..
 ಸಹಜಾ ಜಾನಕೀ ಸೀತಾ ಮೋದಿನೀ ರಾಧಿಕಾ ರಮಾ .
 ಆನಂದಿನೀ ಪರಾಲೋಲಾ ಲಲನಾ ಲಾಸ್ಯಕಾರಿಣೀ .. 22..
 ಸೀರಧ್ವಜಸುತಾ ಸಾದ್ವೀ ಗಾಂಧರ್ವೀ ಪದ್ಮಗಂಧಿನೀ .
 ಗೋಪರಾಜಸುತಾ ಗೋಪೀ ಗೋಪಿತಾ ನಂದನಾತ್ಮಜಾ .. 23..
 ಸುಖಿತೋತ್ಸಾಹಿನೀ ಸೌಮ್ಯಾ ರತ್ನಾಚಲವಿಲಾಸಿನೀ .
 ಪ್ರಮೋದವನಮಧ್ಯಸ್ಥಾ ಕುಂಜಸ್ಥಾ ಕುಂಜಗೇಹಿನೀ .. 24..
 ರಾಘವೇಂದ್ರಪ್ರಿಯಾ ರಾಮಾ ಲೋಲುಪಾ ಜಾರಸಂಗಿನೀ .
 ರತ್ನಾಚಲದರೀಸ್ಥಾನಾ ಭಾವಿನೀ ಭಾವಭೂಷಿತಾ .. 25..
 ರಾಮಪ್ರಿಯಾ ರಾಮರತಾ ರಾಮಕಾಮ್ಯಾ ಕೃಪಾವಲೀ .
 ಕಿಶೋರೀ ಕಂದುಕಕ್ರೀಡಾ ಚಿತ್ರಕೂಟಕೃತಾಲಯಾ .. 26..
 ರಾಸಕೇಲೀರತಿಃ ಸ್ನಿಗ್ಧಾ ಮಂದಾರವನವಾಸಿನೀ .
 ಅಶೋಕವನಗಾವಲ್ಲಿ ಕೃಲ್ವಾಸಕವಿಧಾಯಿನೀ .. 27..
 ಗೋಪವಂಶಧ್ವಜಪಟೀ ರಘುವಂಶವಿಲಾಸಿನೀ .
 ವಿನೋದಿನೀ ಚಿರವಧೂರ್ವಾವದೂಕಾ ವರಾಂಗನಾ .. 28..
 ಅಕ್ಷಕ್ರೀಡಾಹೃತಜಯಾ ಜಯದಾ ಜಯವರ್ಧಿನೀ .
 ಉಚ್ಛ್ರೇಷ್ಠರತಾ ವೀಣಾ ದಿವ್ಯಗಾನಮನೋಹರಾ .. 29..
 ದೇವೀಜನ ಕೃತಸ್ತೋತ್ರಾ ಸ್ತುತಾ ಸಾಮಗಸೇವಿತಾ .

ಸಾವಿತ್ರೀ ಶೇವಧಿಃ ಸೇವ್ಯಾ ಭಕ್ತಿಃ ಪ್ರೇಮಸ್ವರೂಪಿಣೀ .. 30..
 ಪ್ರೇಮದಾ ಪ್ರೇಮಘೂರ್ಣಾಕ್ಷೀ ಲಾವಣ್ಯವನವಾಟಿಕಾ .
 ಸಾಕೇತಪುರಲಕ್ಷ್ಮೀಶ್ಚ ಮಹಾಮಂಡಪಮಧ್ಯಗಾ .. 31..
 ಖಂಡಿತಾ ವಿಪ್ರಲಬ್ಧಾ ಚ ಸ್ವಾಧೀನಪತಿಕಾ ಪ್ರಿಯಾ .
 ಕಲಹಾಂತರಿತಾ ಚೈವ ತಥಾ ವಾಸಕಸಜ್ಜಿಕಾ .. 32..
 ಅಭಿಸಾರೀ ಪ್ರೋಷಿತೋಕ್ತಾ ರಾಘವೀ ಚಾಷ್ಟನಾಯಕಾ .
 ಸುದತೀ ಸುಮುಖೀ ಸುಭ್ರೂಃ ಸುನಾಸಾ ಸುಕಪೋಲಿನೀ .. 33..
 ದೂತೀ ದೂತೀಜನಪ್ರೀತಾ ರಕ್ತಾಂಬರಧರಾಲಿನೀ .
 ಲೋಲಾಕ್ಷೀ ಲಾಸ್ಯಲಲಿತಾ ವನೇ ಯೌವನಶಾಲಿನೀ .. 34..
 ಸುಧಾವರ್ಷಾ ಸುಧಾಧಾರಾ ಸುಧಾಕರಮುಖೀ ಸುಧಾ .
 ಗರ್ವಿಣೀ ದುರ್ಜಯಾ ದುರ್ಗಾ ಸಪತ್ನೀಗರ್ವಹಾರಿತಾ .. 35..
 ಕೋಮಲಾಲಾಪಿನೀ ಕಾಮ್ಯಾ ಕುಮಾರೀ ರಾಮವಲ್ಲಭಾ .
 ಇತ್ಯೇತತ್ಕಥಿತಂ ಸೀತಾ ನಾಮ್ನಾಮಷ್ಟೋತ್ತರಂ ಶತಂ .. 36..
 ಸಾಯಂ ಪ್ರಾತಃ ಕೀರ್ತಯೇದ್ಯೋ ರಾಮಸ್ತಸ್ಮೈ ಪ್ರಸೀದತಿ .
 ಸ್ವಂ ಲೋಕಂ ದರ್ಶಯಿತ್ವಾ ಸಾ ಪ್ರದದ್ಯಾದ್ರಾಮಸನ್ನಿಧಿಂ .. 37..
 ಯದ್ಯತ್ ಕಾಮಯತೇ ಚಿತ್ತೇ ತತ್ತತ್ ಫಲಮವಾಪ್ನುಯಾತ್ .
 ಭಾವಯೇತ್ ಸತತಂ ದೇವೀಂ ರತ್ನಸಿಂಹಾಸನಸ್ಮಿತಾಂ .. 38..
 ರಮಣೀರಾಮಣೀಭ್ಯಾಂ ತು ಸಖೀಭ್ಯಾಂ ಪರಿಪಾರ್ಶ್ವಯೋಃ .
 ದಿವ್ಯಚಾಮರಯುಗ್ಮೀನ ವೀಜ್ಯಮಾನಾಂ ಮನಸ್ವಿನೀಂ .. 39..
 ಅಶೋಕಲತಿಕಾದಿವ್ಯಮಂಡಪಾಂತರಚಾರಿಣೀಂ .
 ಸುವರ್ಣಸಂಶೋಭಿಶೀರ್ಷಂ ರಕ್ತಾಂಬರವರಾಕೃತಾಂ .. 40..
 ಕ್ವಚಿನ್ನೀಯ ಕುಂಜಾಂತರ್ಧೃಷ್ಟಂ (ಷ್ಠಾಂ ?) ಸಪುಲಕಂ (ಕಾಂ ?) ಮಯಾ .
 ಈಷಚ್ಛೈಶವತಾರುಣ್ಯಕೇಲೀಭಿಃ ಪರಿಶಾಲಿತಾಂ .. 41..
 ಸಹಜಾಂ ನಂದಿನೀಂ ದಿವ್ಯಾಂ ರಾಘವೇಂದ್ರಪ್ರಿಯಾಂ ಚ ತಾಂ .
 ವಿವಿಧೈರ್ಭಾವನಿವಹೈರ್ಭಾವಿತಾತ್ಮಾತಿಭಕ್ತಿಮಾನ್ .. 42..
 ಸರಯ್ವಾ ಅಪರೇ ಪಾರೇ ನಂದನೋ ನಾಮ ಧೇನುಪಃ .
 ತತ್ಪ್ರಿಯಾ ರಾಜನೀನಾಮ ತಸ್ಯಾಂ ಜಾತಾ ನು ಜಾನಕೀ .. 43..
 ಸಹಜಾ ನಾಮ ಸಾ ಪ್ರೋಕ್ತಾ ಕುಶಲೇನ ವಿವಾಹಿತಾ .
 ಗೋಪೇನ ಮಮ ಭಕ್ತೇನ ಸಾ ಮಹ್ಯಂ ವಿನಿವೇದಿತಾ .. 44..
 ಪ್ರಮೋದವನವೀರ್ಧಿಷು ಮಯೈವ ರಮಿತಾ ಮುಹುಃ .
 ದಿವ್ಯವೇಣುರವಾಹೂತಾ ದಿವ್ಯಾಶೋಕವನಾಶ್ರಯಾ .. 45..
 ತಸ್ಯಾಂ ಕುರ್ಯಾತ್ ಸದಾ ಭಕ್ತಿಂ ನಿತ್ಯಂ ಮತ್ಪ್ರೇಮ ಚಾರ್ಥಯೇತ್ .

ಹೇ ದೇವಿ ಸಹಜೇ ನಿತ್ಯೇ ಗೋಪಿಕೇ ನಂದನಾತ್ಮಜೇ .. 46..
 ರಾಮೇ ಯಥಾ ತವ ಪ್ರೇಮ ತಥಾ ಮಹ್ಯಂ ಪ್ರದೇಹಿ ಭೋಃ .
 ಯಥಾ ತ್ವಯಿ ರತಃ ಸ್ವಾಮೀ ತಥಾ ಮಪ್ಯಪಿ ಚಾಸ್ತು ಸಃ .. 47..
 ಇತ್ಯೇವಂ ಪ್ರಾರ್ಥಿತಾ ದೇವೀ ದದಾತ್ಯೇವ ರತಿಂ ಪರಾಂ .
 ಯಥಾ ತುಷ್ಣೋ ರಾಘವೋಽಹಂ ಹೃದಿ ಸದ್ಯಃ ಪ್ರಕಾಶಯೇ .. 48..
 ಅಯಮೇವ ಮಹೋಪಾಯೋ ಮದ್ವಶೀಕರಣೇ ಪ್ರಿಯಾಃ .
 ನಾನ್ಯ ಈದೃಗ್ವಿಧಃ ಕಶ್ಚಿದುಪಾಯೋಽಸ್ತಿ ಮದಾಪ್ತಿಕೃತ್ .. 49..
 ತಾಂ ಸೇವಮಾನಾಯ ಸದಾಹಮೇವಂ ಸದ್ಯಃ ಪ್ರಸೀದಾಮಿ ಸುರೈರಲಭ್ಯಃ .
 ಸ್ವಾತ್ಮಾನಮಪ್ಯಮುಮೇವಾರ್ಪಯಿತ್ವಾ ಸ್ವಾಂ ನಿತ್ಯಲೀಲಾಂ ಪ್ರದದಾಮಿ ನಿತ್ಯಂ ..
 50..
 ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ರಾಮಗೀತಾಮಹೋಪಾಖ್ಯಾನೇ
 ಅಷ್ಟಚತ್ವಾರಿಂಶೋಽಧ್ಯಾಯಃ .. 48..
 50/2146

049. ರಾಮಯಾತ್ರಾಯಾಂ ರಾಮಗೀತಾಮಹೋಪಾಖ್ಯಾನೇ
 ಏಕೋನಪಂಚಾಶತ್ತಮೋಽಧ್ಯಾಯಃ .

ಗೋಪ್ಯ ಊಚುಃ .
 ಕೇಷು ಕೇಷು ಚ ಭಾವೇಷು ಭಾವ್ಯೋಽಸಿ ತ್ವಂ ರಘೂದ್ವಹ .
 ಕೇನ ಕೇನ ಸ್ವರೂಪೇಣ ಸ್ಥಿತೋಽಸಿ ಚ ನಿಜೇಚ್ಛಯಾ .. 1..
 ತ್ವಮೇವ ಸಾಕ್ಷಾತ್ಪುರುಷೋತ್ತಮೋಽಸಿ ವಿಶ್ವಂ ಸಮುದ್ಧರ್ತುಮುರುಪ್ರಯತ್ನಃ .
 ಜಾತೋಽಸಿ ಸದ್ವೃತ್ತಕಕುತ್ಸ್ಥ ವಂಶೇ ಜ್ಞಾತೋಽಧುನಾತ್ವತ್ಕೃತಯಾ ದಿವ್ಯದೃಷ್ಟ್ಯಾ ..
 2..
 ವಿಭಾವ್ಯಂ ಯತ್ರ ಯತ್ರಾಸ್ತಿ ತ್ವತ್ಸ್ವ ರೂಪಂ ಸುಖಾವಹಂ .
 ತತ್ತನ್ನ ಆಚಕ್ಷ್ವ ಪತೇ ಬೋಧನಾಯ ನಿಜಾಕೃತೇಃ .. 3..
 ಶ್ರೀರಾಮ ಉವಾಚ .
 ಅಂತರಂಗ ಸ್ವರೂಪಂ ಮೇ ಬಹಿರಂಗ ತಥೈವ ಚ .
 ಅಪ್ರಾಕೃತಂ ಹ್ಯಂತರಂಗಂ ಪ್ರಾಕೃತಂ ಬಹಿರಂಗಕಂ .. 4..
 ಮದ್ವಪುಶ್ಚೈವ ಮಲ್ಲೋಕೋ ನಿತ್ಯಃ ಪರಿಕರೋ ಮಮ .
 ಮದ್ಗುಣಾ ಮಮ ಕಾರ್ಯಾಣಿ ಮದ್ರೂಪಾಶ್ಚಾಯುಧಾದಯಃ .. 5..
 ಮದ್ಗೃಹಂ ಮಮ ಪೀಠಂ ಚ ಮಚ್ಛತ್ರಂ ಚಾಮರಂ ಮಮ .
 ಚಿದಾನಂದಮಯಂ ಸರ್ವಂ ಮದಾತ್ಮಕಮಿದಂ ಸ್ಮರೇತ್ .. 6..
 50/2147

ಪ್ರಾಕೃತೇಷ್ಟಪಿ ಚಾರ್ಥೇಷು ಯತ್ ಸದ್ವ್ರಪಂ ಮಮೈವ ತತ್ .
 ಭೂತಾನಾಂ ಚೈವ ಸರ್ವೇಷಾಮಧಿದೇವೋಽಸ್ಮಿ ಸರ್ವಗಃ .. 7..
 ಸೃಷ್ಟಿಸ್ಥಿತ್ಯಂತಕೃಚ್ಛಾಸ್ಮಿ ಜಗತಾಂ ಪಾಪದಾಹಕಃ .
 ಕರ್ಮಣಾಂ ಫಲರೂಪೋಽಸ್ಮಿ ಲೋಕೇ ಸದಸದಾತ್ಮನಾಂ .. 8..
 ಅವ್ಯಾಕೃತಗುಣಾನಾಮಸ್ಮ್ಯಹಮವ್ಯಾಕೃತಃ ಸ್ವರಾಟ್ .
 ಧರ್ಮಿಣಾಂ ತ್ರಿಷು ಲೋಕೇಷು ಸ್ವಾಭಾವಿಕಗುಣೋಽಸ್ಮ್ಯಹಂ .. 9..
 ಕಾರ್ಯಾಣಾಂ ಸೂತ್ರರೂಪೋಽಸ್ಮಿ ಜೀವೋಽಣೂನಾಂ ಸನಾತನಃ .
 ವೇದಾನಾಂ ಬ್ರಹ್ಮರೂಪೋಽಸ್ಮಿ ಬೀಜಾನಾಂ ತ್ರಿವೃದಸ್ಮ್ಯಹಂ .. 10..
 ತ್ರಿಪದಾ ಛಂದಸಾಮಸ್ಮಿ ಸುರಾಣಾಂ ಸುರರಾಡಹಂ .
 ವಸೂನಾಮಗ್ನಿನಾಮಾಸ್ಮಿ ವಿಷ್ಣುಶ್ಚಾಪಿ ವಿವಸ್ವತಾಂ .. 11..
 ನೀಲಲೋಹಿತನಾಮಾಸ್ಮಿ ರುದ್ರಾಣಾಂ ಪಿಂಗಲೋಚನಃ .
 ಬ್ರಹ್ಮರ್ಷೀಣಾಂ ಭೃಗುಶ್ಚಾಸ್ಮಿ ರಾಜರ್ಷೀಣಾಂ ಮನುಸ್ತಥಾ .. 12..
 ದೇವರ್ಷೀಣಾಂ ನಾರದೋಽಸ್ಮಿ ಕಾಮಧೇನುಶ್ಚ ಗೋಷ್ಟಹಂ .
 ಪ್ರಹ್ಲಾದಶ್ಚಾಸ್ಮಿ ದೈತ್ಯಾನಾಂ ಸೋಮಶ್ಚಾಷಧಿವೀರುಧಾಂ .. 13..
 ಶೇಷೋ ಭುಜಂಗರಾಜಾನಾಂ ಪಾಥಸಾಂ ವರುಣಾಲಯಃ .
 ಪ್ರತಾಪಿನಾಂ ದಿನಕರೋ ಜನಾನಾಂ ಚ ಜನಾಧಿಪಃ .. 14..
 ಜ್ಞಾನಿನಾಂ ವಾಕ್ವತಿಶ್ಚಾಸ್ಮಿ ಸಮುದ್ರಃ ಸರಿತಾಮಹಂ .
 ಕೇಸರೀ ದಂಷ್ಟ್ರಿಣಾಸ್ಮಿ ಹಯಾನಾಂ ಚ ವೃಹಚ್ಛವಾ .. 15..
 ವರ್ಣಾನಾಮಸ್ಮಿ ವಿಪ್ರೋಽಹಂ ಸಂನ್ಯಾಸಶ್ಚಾಶ್ರಮಸ್ಥಿತೌ .
 ತೀರ್ಥಾನಾಂ ಕೋಟಿತೀರ್ಥೋಽಸ್ಮಿ ಘರ್ಘರಸರಯೂಸಂಗಮಃ .. 16..
 ವೀರಾಣಾಮಸ್ತವಿದ್ಯಾಸ್ಮಿ ಶಂಭುಶ್ಚಾಪ್ಯಸ್ತಿಣಾಮಹಂ .
 ಸ್ಥಾನಾನಾಂ ಮೇರುರೂಪೋಽಸ್ಮಿ ಗಿರಿಣಾಂ ಚ ಹಿಮಾಚಲಃ .. 17..
 ಯಜ್ಞಾನಾಂ ಜ್ಞಾನಯಜ್ಞೋಽಸ್ಮಿ ಜ್ಞಾನಿನಾಂ ಜ್ಞಾನಮಸ್ಮ್ಯಹಂ .
 ಧ್ಯಾನಾನಾಂ ಧಾರಣಾ ಚಾಸ್ಮಿ ಸೋಮಪೀಥಶ್ಚ ಕರ್ಮಿಣಾಂ .. 18..
 ಅಹಿಂಸಾಸ್ಮಿ ಚ ಧರ್ಮಾಣಾಮಶ್ವತ್ಥಶ್ಚಾಸ್ಮಿ ಭೂರುಹಾಂ .
 ಅನ್ನಾನಾಂ ಪಾಯಸಶ್ಚಾಸ್ಮಿ ಪವಿತ್ರಾಣಾಮಹಂ ಕುಶಃ .. 19..
 ಯೋಗಾನಾಂ ಭಕ್ತಿಯೋಗೋಽಸ್ಮಿ ಶತರೂಪಾಸ್ಮಿ ಯೋಷಿತಾಂ .
 ಭಾಷಾಣಾಂ ಶೇಮುಷೀ ಚಾಸ್ಮಿ ಬುದ್ಧೀನಾಂ ಚಾಪ್ಯಭೇದದೃಕ್ .. 20..
 ಉಪಾಂಶುಶ್ಚಾಸ್ಮಿ ಗುಹ್ಯಾನಾಂ ಯುಗಾನಾಂ ಕೃತಮಸ್ಮ್ಯಹಂ .
 ಸಂವತ್ಸರೋ ಪ್ರಮಾದಾನಾ ಮೃತೂನಾಮಸ್ಮ್ಯಹಂ ಮಧುಃ .. 21..
 ಅಭಿಜಿಚ್ಛಾಸ್ಮಿ ತಾರಾಣಾಂ ಮಾಸಾನಾಮಾಗ್ರಹಾಯಣಃ .

ವೇದವ್ಯಾಖ್ಯಾನಕರ್ತೃಣಾಂ ಕೃಷ್ಣದ್ವೈಪಾಯನೋಽಸ್ಮ್ಯಹಂ .. 22..
 ವಿವೇಕಿನಾಮಹಂ ಶುಕ್ರೋ ಭಾರ್ಗವಾಣಾಂ ಶ್ರೀಧರೋಽಸ್ಮ್ಯಹಂ .
 ಕೃಷ್ಣಶ್ಚಾಪ್ಯವತಾರಾಣಾಂ ವೈಷ್ಣವೇಷು ಚ ನಾರದಃ .. 23..
 ಪೂರ್ಣಾನಾಂ ರಾಮಚಂದ್ರೋಽಸ್ಮಿ ವಂಶಾನಾಂ ಚ ರಘೋಃ ಕುಲಂ .
 ರಾಜೀವಶ್ಚಾಸ್ಮಿ ಪುಷ್ಪಾಣಾಂ ಹವಿಃಷ್ವಾಜ್ಯಮಹಂ ಪುನಃ .. 24..
 ದ್ರವ್ಯಾಣಾಂ ಸಂಪದಶ್ಚಾಸ್ಮಿ ಮಣೀನಾಮಸ್ಮಿ ಕೌಸ್ತುಭಃ .
 ಇಂದ್ರನೀಲಶ್ಚ ರತ್ನಾನಾಂ ವೀರಾಣಾಂ ವಜ್ರಮಸ್ಮ್ಯಹಂ .. 25..
 ದ್ಯೂತಾನಾಂ ಛಲರೂಪೋಽಸ್ಮಿ ತ್ಯಾಗೋ ವೈರಾಗ್ಯಶರ್ಮಣಾಂ .
 ಊರ್ಜಸ್ವಲಾನಾಮೋಜೋಽಸ್ಮಿ ಲಿಂಗಂ ಮೂರ್ತಿಮತಾಮಹಂ .. 26..
 ಅಂಬೂನಾಂ ರಸರೂಪೋಽಸ್ಮಿ ಶಬ್ದಾನಾಮಸ್ಮ್ಯಹಂ ಚ ಗಾಃ .
 ಧರ್ಮಿಷ್ಠಾನಾಂ ವಲಿರಹಂ ವೀರಾಣಾಮಸ್ಮಿ ಕಾರ್ತಿಕಃ .. 27..
 ಇಂದ್ರಿಯಾಣಾಂ ಮನಶ್ಚಾಸ್ಮಿ ಪ್ರಾಣಿನಾಮಸ್ಮಿ ಚೇತನಾ .
 ಭೂತಾನಾಂ ನಭಃ ಏವಾಸ್ಮಿ ಕರ್ತೃಣಾಂ ಪ್ರಕೃತಿಃ ಪರಾ .. 28..
 ಯೋಗಿನಾಂ ಕಪಿಲಶ್ಚಾಸ್ಮಿ ಸಾಂಶಿನಾಂ ಜಾನಕೀಪತಿಃ .
 ಜಂಬುದ್ವೀಪೋಽಸ್ಮಿ ದ್ವೀಪಾನಾಂ ಪುರೀಣಾಂ ಕೋಶಲಾಸ್ಮ್ಯಹಂ .. 29..
 ನರೋ ನಾರಾಯಣಶ್ಚಾಸ್ಮಿ ಪುಣ್ಯನೇತುಸ್ತಪಸ್ವಿನಾಂ .
 ಅಯಂ ಮೇ ಬಹಿರಂಗಾತ್ಮಾ ವಿಭೂತೀನಾಂ ಪ್ರವಿಸ್ತರಃ .. 30..
 ಆಬ್ರಹ್ಮಭುವನವ್ಯಾಪ್ತಕಾರ್ಯೋ ವಾಙ್ಮನಸಾಕೃತಿಃ .
 ಜ್ಞಾನವೈರಾಗ್ಯಧರ್ಮೈಶ್ಚ ತದ್ವಿರುದ್ಧಂ ಚ ಮದ್ವಪುಃ .. 31..
 ನ ಯತ್ರ ವಾಙ್ ನೈವ ಮನಃ ಪ್ರವೃತ್ತಿ
 ನ೯ ಯತ್ರ ಸಾಕ್ಷೀ ನ ಚ ಸಾಕ್ಷಿಭಾಸ್ಯಹಂ .
 ನಿತ್ಯಶ್ಚಿದಾನಂದಮಯಶ್ಚ ಲೋಕಃ
 ಸ ಮೇ ಸರ್ಗಃ ಶಾಶ್ವತಶ್ಚಾಂತರಂಗಃ .. 32..
 ಯತ್ರಾಸ್ಮಿ ಸಾಕೇತಪುರೀ ಸುಧನ್ಯಾ
 ಪುಣ್ಯಾ ನದೀ ಸರಯೂರುತ್ತರಂಗಾ .
 ಶ್ರೀರತ್ನಾದ್ರಿಗೋಪರಾಜಸ್ಯ ಗೋಷ್ಠಂ
 ಪ್ರಮೋದಕಾಂತಾರಭುವಃ ಸುಪೇಶಲಾಃ .. 33..
 ಯತ್ರಾಪ್ಯಶೋಕಲತಿಕಾವನಕುಂಜವೀಧೀ
 ರಮ್ಯಾ ಕುಟೀ ರಮೇ ಯತ್ರ ರಾಮಃ ಕಿಶೋರಃ .
 ಸೋಹಂ ಪ್ರಿಯಾ ದಶರಥಸ್ಯ ಸುತಃ ಸುಪೂರ್ಣ
 ಸ್ವಾನಂದಸಿಂಧುರಸಕೃದ್ಭವತೀಶ್ಚ ನಂದನ್ .. 34..
 ಸೋಹಂ ಸರ್ವಗತಶ್ಚಾಸ್ಮಿ ಪುರುಷಶ್ಚಾಕ್ಷರಃ ಪರಃ .

ಕದಾಚಿನ್ನೈವ ಲೀಲಾ ಮೇ ಪ್ರಾಕೃತತ್ವಾಯ ಕಲ್ಪತೇ .. 35..
 ನ ನಾಶಾಯ ನ ದೃಷ್ಟ್ಯೈ ಚ ನ ವಿಕೃತ್ಯೈ ಚಿದಾಕೃತೀಃ .
 ಏಷ ಮೇ ಶಾಶ್ವತೋ ಧರ್ಮೋ ರಮಣಂ ಶಕ್ತಿಭಿಃ ಸಹ .. 36..
 ಸ್ವಾನಂದರಸರೂಪಾಭಿಃ ಪೂರ್ಣಾಭಿಃ ಪೂರ್ಣಶಕ್ತಿಭಿಃ .
 ಏಷಾ ಮೇ ಸಹಜಾ ಲಕ್ಷ್ಮೀಃ ಸರ್ವಲೀಲಾಧಿದೇವತಾ .. 37..
 ಮಾಂ ಭೂಷಯತಿ ಸಂಗಚ್ಛತ್ಯುನ್ಮಾಜಯತಿ ರಾತಿ ಚ .
 ತಥೈವ ನಿರ್ಮಿತೋ ಲೋಕಃ ಸ್ವಶಕ್ತ್ಯಾ ಮತ್ಸ್ವರೂಪಯಾ .. 38..
 ತಯಾಹಂ ನಿತ್ಯಸಂಯುಕ್ತೋ ರಮಾಮಿ ಕುಶಲೈರ್ಗುಣೈಃ .
 ತದಂಶಾಃ ಸಕಲಾ ಯೂಯಂ ನಿತ್ಯಂ ಸನ್ನಿಹಿತಾ ಮಯಿ .. 39..
 ನ ಕದಾಚಿದ್ವಿಯೋಗಾರ್ಹಾಃ ಸ್ವರೂಪಂ ಪಶ್ಯತ ಪ್ರಿಯಾಃ .
 ಯೂಯಂ ಚಿದಾನಂದಮಯಾಃ ಸನಾತನಾಃ
 ಸ ಶಕ್ತಿಭಿರ್ನಿರ್ಜಿತಭೂರ್ಭುವಃ ಸ್ವಃ .
 ಪಶ್ಯಂತು ದಿವ್ಯೇನ ದೃಶೋದಯೇನ
 ನ ಲಬ್ಧದ್ವಂ ಕ್ಲೇಶಲೇಶಂ ಕದಾಪಿ .. 40..
 ಮಾಂ ಸೇವಯನ್ ಯೋ ಭವತೀರುಪಾಸತೇ
 ಮದ್ಭಕ್ತಿರೂಪಾಃ ಸಹಜಾಭಾವರೂಪಾಃ .
 ತೇನಾಪಿ ವಿಶ್ಲೇಷಮಹಂ ನ ಕುರ್ವೇ
 ಕಥಂ ಸ ತಾವದ್ಭವತೀನಾಂ ಕರಿಷ್ಯೇ .. 41..
 ದಾಸ್ಯಾಮಿ ವೋ ದಿವ್ಯದೃಷ್ಟಿಂ ಪ್ರಿಯಾಣಾಂ
 ಯಯಾ ಯುಕ್ತಾ ದ್ರಕ್ಷಥ ಸ್ವಂ ಸ್ವರೂಪಂ .
 ಸಚ್ಚಿದ್ರೂಪಂ ಸಚ್ಚಿದಾನಂದರೂಪೇ
 ಮಯಿ ಬ್ರಹ್ಮಣ್ಯಾದಿದೇವೇ ತು ಪ್ರತಿಷ್ಠಂ .. 42..
 ಇತ್ಯುಕ್ತ್ವಾ ಶ್ರೀಪತಿಸ್ತಾಭ್ಯೋ ದಿವ್ಯಂ ಚಕ್ಷುರದಾತ್ ಪ್ರಭುಃ .
 ತತಸ್ತಾ ದದೃಶುಃ ಕೃತ್ಸ್ನಂ ರೂಪಂ ಸ್ವಂ ವಿಶ್ವತೋ ಹರಿಃ .. 43..
 ಯತ್ರಾಸ್ತಿ ಧಾಮ ವಿಪುಲಂ ಮಣಿಜುಷ್ಪಹೇಮ
 ಪ್ರಾಕಾರಗೋಪುರಗೃಹಾಪಣಸೌಧಗಂಧಂ .
 ಆರಾಮಪುಷ್ಪಿತಲತಾರುಸೌರಭಾಡ್ಯಂ
 ಗುಂಜದ್ವಿರೇಫಮದರಾವಪಿಕೀಸಮೂಹಂ .. 44..
 ಯತ್ರಾವಸಂತಿ ಪುರುಷಾಃ ಶತಪತ್ರನೇತ್ರಾಃ
 ಶ್ಯಾಮಾವದಾತವಪುಷಃ ಸುಪಿಶಂಗವಸ್ತ್ರಾಃ .
 ಸರ್ವೇ ಚತುರ್ಭುಜವಿರಾಜಿತಶಂಖಚಕ್ರ

ಕೌಮೋದಕೀಕಮಲಶಾರ್ಙ್ಗಧರಾಃ ಸವೇಷಾಃ .. 45..
ಮಾಯಾ ನ ಯತ್ರ ಗುಣಕರ್ಮಕಲಾವಿಲಾಸಾ
ಯದ್ವಾಸಿನೋ ಹರಿತನೋನಿರಾಮಭಿನ್ನಾಃ .
ಶ್ರೀಮದ್ರಮಾರಮಣಜುಷ್ವತುಲಸ್ಯಮೋಘ
ಸೌರಭ್ಯಸಂಗ್ರಹಸಮುದ್ಭವಭೂರಿಮತ್ತಾಃ .. 46..
ಯತ್ರಾಂಗಣಂ ವಿವಿಧರತ್ನವಿನಿರ್ಮಿತಂ ಯನ್
ಮಂದಾರಮೂಲಮಣಿಭೃತ್ ಕ್ರಮಿಕಾಲವಾಲಂ .
ದಿವ್ಯಾಂಗನಾಗತಿವಿಮೋಹಿತ ರಾಜಹಂಸ
ಪೇಪೀಯಮಾನಪರಿಪೂರ್ಣಸುಧಾವನೇಕಂ .. 47..
ಚಾಂಪೇಯಕುಂದವಕುಲೋತ್ಪಲನಾಗತಾಲ
ಹಿಂತಾಲಕೇಸರಕದಂಬತಮಾಲಜುಷ್ವೈಃ .
ಯತ್ರಾದ್ಭುತೈರುಪವನೈಃ ಕಮಲೇಕ್ಷಣಾನಾಂ
ಚೇತೋ ನ ಯಾತಿ ವಿಕೃತಿಂ ಭಗವತ್ಪರಾಣಾಂ .. 48..
ಯಸ್ಮಿನ್ ರಮಾರಮಣಸೌಧಮಹಾರ್ಹತುಂಗ
ದ್ವಾರೋಭಯಸ್ಥಲನಿಷಣ್ಣಸುವೇತ್ರಹಸ್ತಾ .
ದಿವ್ಯೌ ಜಯಶ್ಚ ವಿಜಯಶ್ಚ ಸುರೇಶ್ವರಾದೀನ್
ಕಾಲೇ ಪ್ರವೇಶಯತಿ (ತಃ ?)ದೂರನಮತ್ಕಿರೀಟಾನ್ .. 49..
ಯಸ್ಮಿನ್ ವಿಭಾತಿ ವಿಪುಲಾಶ್ಚ ವಿಮಾನಕೋಟ್ಯೋ
ವೈದೂರ್ಯರತ್ನಕನಕೋತ್ತಮನಿರ್ಮಿತಾಂಗಾಃ .
ತತ್ರ ಸ್ಥಿತಾ ಹರಿಮಯಾಃ ಪುರುಷಾಃ ಸ್ಪುರಂತಿ
ರಾಮೈಕಲೀನಮನಸೋಽದ್ಭುತಕೇಲಿಮಂತ್ರಾಃ .. 50..
ಯತ್ರ ಪ್ರಯಾಂತಿ ವಿಧಿಭಿರ್ವಿಪುಲೈರ್ಯಜಂತೋ
ಯೇ ವಾ ವಿಚಿತ್ರವಿಷಯೋದ್ಭವಸೌಖ್ಯಮತ್ತಾಃ .
ಯತ್ಕೋಟಿಶಾಸ್ತ್ರವಚನೈರ್ವಿನಿರೂಪಿತಂ ಕಿಂ
ತ್ವದ್ಯಾಪಿ ವಾಙ್ಮನಸಗೋಚರತಾಂ ನ ಯಾತಂ .. 51..
ತತ್ಪ್ರಾಸ್ಥಿತಾಃ ಸ್ವರೂಪಂ ಮೇ ಪ್ರತ್ಯೇಕಂ ದದೃಶುಃ ಸ್ವಯಂ .
ಶ್ರೀರಾಮ (ರಮಾ?)ರಮಣಸ್ಯಾಂತಂ ನಾರಾಯಣವರಾಂಗಕಂ .. 52..
ನಾರಾಯಣಃ ಸತ್ತ್ವನಿಧಿಃ ಸತಾಂಪತಿಃ
ಸಹಸ್ರನಾಮಾ ಶ್ರುತಿವಾಗಗೋಚರಃ .
ತ್ರಯೀಮಯಃ ಶೇಷಮಯೇ ಶಯಾನೋ
ಭುಜಂಗತಲ್ಪೇ ಚಿದ್ಧನೋ ಬ್ರಹ್ಮಪೂರ್ಣಃ .. 53..
ತಸ್ಯಾಂಕಸಂಸ್ಥಂ ದದೃಶುಃ ಸ್ವರೂಪಂ

ಸ ಚಾಪಿ ರಾಮಃ ಸಹಜಾಸ್ತಾಃ ಸ್ವಯಂ ಚ .
 ನಿಃಶೋಕನಿರ್ವ್ಯಾಕುಲಪೂರ್ಣರೂಪಃ
 ಸಚ್ಚಿತ್ಸುಖಾಂಭೋನಿಧಿಸದ್ಮಮಗ್ನಾಃ .. 54..
 ಏವಂ ತಾಶ್ಚಿನ್ಮಯೇ ಲೋಕೇ ರಾಮೇಣ ಶ್ರೀಚಿದಾತ್ಮನಾ .
 ಸಾಕಂ ಭೋಗಾಂಶ್ಚ ಭುಂಜಾನಾಃ ಸಹಜಾರೂಪಮಭ್ಯಯುಃ .. 55..
 ಸ್ವಪ್ನವತ್ತದವಸ್ಥಾತಃ ಸಮುತ್ಥಾಯ ವಿಚಿತ್ರಿತಾಃ .
 ದದೃಶುಃ ಸ್ವಪುರೇ ರಾಮಂ ಸ್ವಾತ್ಮಾನಂ ತತ್ಪರೋಗತಂ .. 56..
 ತಾಮವಸ್ಥಾಂ ಸಂಸ್ಕರಂತ್ಯಃ ಶ್ರೀರಾಮಮಹಿಷೀಪದಂ .
 ಸದ್ಯಶ್ಚ ಮಿಲಿತಾಃ ಸರ್ವಾ ಇದಮೂಚುಃ ಸುವಿಸ್ಮಿತಾಃ .. 57..
 ಅಹೋ ಅಯಂ ಕಾಂತ ಕಿಮೇತದಂತರಾ
 ಚಕ್ಷ್ಮಹಿ ಬ್ರಹ್ಮ ಸುಖಾತಿಗಂ ಯತ್ .
 ಸುಖಂ ಪರಂ ವೀತವಿಶ್ವಪ್ರವಾಹಂ
 ರಜಸ್ತಮಃಸತ್ತ್ವ ಗುಣಾತಿಗಂ ಚ .. 58..
 ಅಹೋ ಲೋಕಸ್ಯ ಮಾಧುರ್ಯಂ ಅಹೋ ವಿಪುಲತಾಪಿ ಚ .
 ಅಹೋ ಪ್ರಾಸಾದಸೌಧಾದಿರಚನಾಶ್ರಯಭೂಃ ಪರಾ .. 59..
 ಅಹೋ ಈಶ ತವಾಮುಷ್ಯ ಪ್ರಭಾವಃ ಶ್ಯಾಮಸುಂದರ .
 ಅಹೋ ವಯಂ ಧನ್ಯತಮಾ ಮಹಿಷ್ಯಸ್ತ್ವನ್ಮಹಾಂಕಗಾಃ .. 60..
 ಸರ್ವಾಶ್ಚ ಸಹಜಾರೂಪಾಃ ಸಚ್ಚಿದಾನಂದವಿಗ್ರಹಾಃ .
 ನ ಕುತಶ್ಚಿತ್ ಕ್ವಾಪಿ ಚೋನಾಃ ಸಾಮ್ರಾಜ್ಯಪದವೀಜುಷಃ .. 61..
 ತದೇವ ದರ್ಶಯಾಸ್ಮಾಕಂ ಸ್ವಂ ಧಾಮ ಪ್ರಕೃತೇಃ ಪರಂ .
 ನ ಯತ್ರ ತವ ವಿಶ್ಲೇಷೋ ಕ್ಷಣಮಪ್ಯಸ್ತಿ ರಾಘವ .. 62..
 ಶ್ರೀರಾಮ ಉವಾಚ .
 ಸ ಏವೈಷ ಮಹಾಲೋಕಶ್ಚಿಲ್ಲೋಕೋಽಯಂ ಪ್ರಪಶ್ಯಥ .
 ಯತ್ರ ಪ್ರಮೋದವನಭೂಶ್ಚೇತೋ ಮೋದಯತೇ ಭೃಶಂ .. 63..
 ತತೋಽಸ್ಯ ನೈವ ಭೇದೋಽಸ್ತಿ ಗೋಪವಧ್ವೋ ಮನಾಗಪಿ .
 ಪುನಃ ಪಶ್ಯತ ಸದ್ಧೃಷ್ಟಾ ಲೋಕದೃಷ್ಟಿಂ ವ್ಯಪೋಹ್ಯ ಚ .. 64..
 ಮತ್ಸ್ವರೂಪಮಿದಂ ಸರ್ವಂ ಕೋಟಿಬ್ರಹ್ಮಾಂಡಮೂರ್ಧಗಂ .
 ಮಮಾಂಶೈಶ್ಚ ಕಲಾಭಿಶ್ಚ ಬಹುರೂಪೇಣ ಸಂತತಂ .. 65..
 ತತ್ರ ತತ್ರ ಭವತ್ಯೋಽಪಿ ಮಹಿಷೀಪದಮಾಗತಾಃ .
 ಯತ್ರ ಯತ್ರಾಸ್ಮಿ ಶ್ರೀರಾಮೋ ಮಮ ಧಾಮ ಚಿದಾತ್ಮಕಂ .. 66..
 ಸರ್ವಾಃ ಸಮ್ಮಿಲಿತಾ ಯೂಯಂ ಪ್ರಮೋದವಿಪಿನೇ ಮಯಾ .
 ಸರ್ವೇಽಪ್ಯಂಶಾ ಮಮ ಪುನರಿಹೈವ ಮಯಿ ಸಂಗತಾಃ .. 67..

ಇತ್ಯೇವಂ ಭಾವಯಿತ್ವಾ ಸ್ವಂ ರೂಪಂ ಸದಸತಃ ಪರಂ .
ಮಯಾ ನಿತ್ಯಂ ಸುಸಂಬದ್ಧಂ ನೈವ ಶೋಚಿತುಮರ್ಹಥ .. 68..
ವೈಕುಂಠೇ ಚಿನ್ಮಯೇ ಲೋಕೇ ಶ್ವೇತದ್ವೀಪೇ ಮನೋಹರೇ .
ಸೂರ್ಯಮಂಡಲಮಧ್ಯೇ ಚ ಭುವೋರಂತಶ್ಚ ಯೋಗಿನಾಂ .. 69..
ವ್ಯಾಪಿವೈಕುಂಠಮಧ್ಯೇ ಚ ಯೂಯಂ ಸರ್ವತ್ರ ಸಂಗತಾಃ .
ಭವತೀಭಿರ್ವಿನಾ ಕ್ವಾಪಿ ನಾಹಂ ತಿಷ್ಠಾಮಿ ನಿರ್ವೃತಾಃ .. 70..
ಅಂಶರೂಪಾ ಕಲಾರೂಪಾ ಯುಷ್ಮಾಕಂ ಸಕಲಾಃ ಶ್ರಿಯಃ .
ಸರ್ವಾಸಾಮಂತಿನೀ ಶ್ರೀಣಾಂ ಸಹಜಾ ಸಹಜಾಕೃತಿಃ .. 71..
ಏವಂ ವಿಜ್ಞಾಯ ಚಾತ್ಮಾನಂ ಸ್ವರೂಪಂ ಚ ವ್ರಜಾಂಗನಾಃ .
ರಮದ್ವಂ ಮಯಕಾ ಸಾಕಂ ಪರಮಾನಂದನಿರ್ವೃತಾಃ .. 72..
ಅವತಾರಾರ್ಥಮೇತಂ ನು ಕರಿಷ್ಯಾಮಿ ದೃತವ್ರತಾಃ .
ನ ತತ್ರ ಶೋಚಿತುಂ ಯೋಗ್ಯಾ ಭವತ್ಯಃ ಪ್ರಕೃತೇಃ ಪರಃ .. 73..
ಏತದ್ವೋ ದರ್ಶಿತಂ ರೂಪಂ ಮೋಹವ್ಯಪಗಮಾಯ ಚ .
ವಿಶ್ಲೇಷಾರ್ತ್ವಿಭವಾಯಾಸವ್ಯವಚ್ಛೇದಾಯ ಚ ಪ್ರಿಯಾಃ .. 74..
ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ರಾಮಯಾತ್ರಾಯಾಂ
ರಾಮಗೀತಾಮಹೋಪಾಖ್ಯಾನೇ ಏಕೋನಪಂಚಾಶತ್ತಮೋಽಧ್ಯಾಯಃ .. 49..

74/2220

050. ರಾಮಯಾತ್ರಾಯಾಂ ರಾಮಗೀತಾಮಹೋಪಾಖ್ಯಾನಂ ನಾಮ
ಪಂಚಾಶತ್ತಮೋಽಧ್ಯಾಯಃ .

ಶ್ರೀಭಗವಾನುವಾಚ .
ಪುನಶ್ಚ ವೋ ದಿವ್ಯದೃಶಂ ದದಾಮಿ ವ್ರಜಯೋಷಿತಃ .
ತೇನ ದ್ರಕ್ಷ್ಯಥ ಮದ್ರೂಪಮಿಹೈವ ಪ್ರಕೃತೇಃ ಪರಂ .. 1..
ಇತ್ಯುಕ್ತ್ವಾ ದರ್ಶಯಾಮಾಸ ಸ್ವಂ ರೂಪಂ ರಾಮಚಂದ್ರಮಾಃ .
ಕೋಟಿಬ್ರಹ್ಮಾಂಡಸಂಸ್ಥಾನಾಮಾಶ್ರಮಂ ದಿವ್ಯವಿಗ್ರಹಂ .. 2..
ಸಹಸ್ರಮೂರ್ಧಾನನಕರ್ಣಚಕ್ಷು
ರ್ನಾಸೌಷ್ಠಗಂಠಾದಿಕಪಾಣಿವಾದಂ .
ಸಹಸ್ರರೋಚಿಃ ಪ್ರಕರಪ್ರಕಾಶ
ಪ್ರತ್ಯಸ್ತದಿಗ್ಭೂಮಿನಭಸ್ತಮಿಶ್ರಂ .. 3..
ಸಹಸ್ರದಿವ್ಯಾಭರಣಪ್ರಕಾಶಂ
ಸಹಸ್ರದಿವ್ಯಾಯುಧತೇಜಸಾಂ ನಿಧಿಂ .

ಸಹಸ್ರಬಾಹುದರನಾಭಿವಕ್ಷಃ
 ಸಹಸ್ತದಿವ್ಯಂ ಮಣಿಕುಂಡಲಶ್ರಿಯಂ .. 4..
 ಯತ್ರಾಶ್ವಿನೌ ವಸವಶ್ಚೈವ ಸಾಧ್ಯಾ
 ವಿಶ್ವೇದೇವಾಃ ಸೂರ್ಯಗಣಾಶ್ಚೈವ ರುದ್ರಾಃ .
 ಏಕೋನಪಂಚಾಶದಪಿ ಪ್ರಭಂಜನಾ
 ಶ್ಚತುರ್ಧ್ವಶೇಂದ್ರಾ ಲೋಕಪಾಲಾಶ್ಚ ಸರ್ವೇ .. 5..
 ಗಂಧರ್ವವಿದ್ಯಾಧರಸಿದ್ಧಕಿನ್ನರಾ
 ನಾಗಾ ನಗಾಶ್ಚೈವ ನದಾಶ್ಚ ನದ್ಯಃ .
 ಸಮುದ್ರ ಆಪಃ ಪ್ರದಿಶೋ ದಿಶೋ ಭೂ
 ದ್ವೀಪಾಃ ಪುರಗ್ರಾಮವನಾದ್ರಿಸಂಘಾಃ .. 6..
 ಏಕೈಕಸ್ಮಿನ್ ರೋಮ್ಣಿ ರಾಮಸ್ಯ ಕೋಟಿ
 ಬ್ರಹ್ಮಾಂಡಸಂಸ್ಥಾಂ ದದೃಶುರ್ಗೋಪವದ್ವಃ .
 ಜಂಬೂದ್ವೀಪಂ ತತ್ರ ಸಾಕೇತಸಂಸ್ಥಾಂ
 ಪ್ರಮೋದಕಾಂತಾರಮಥಾತ್ರ ರಾಮಂ .. 7..
 ತತ್ಸನ್ನಿಧೌ ಸ್ವಸ್ವರೂಪಂ ಚ ಗೋಪ್ಯೋ
 ನಿತ್ಯೋಲ್ಲಸದ್ರಾಮವಿಲಾಸಪುಷ್ಪಂ .
 ದೃಷ್ಟ್ವಾ ವಿಚಿತ್ರಾಶ್ಚ ವಿಚೇತಸಸ್ತಾಃ
 ಸಂತುಷ್ಟವುಃ ಪ್ರಾಂಜಲಯೋ ಗೃಣಂತ್ಯಃ .. 8..
 ಗೋಪ್ಯ ಊಚುಃ .
 ಸತ್ಯಂ ತ್ವಮೂಚೇಹಮನಾದಿರವ್ಯಯಃ
 ಪ್ರಕಾಶಮಾನಃ ಪುರುಷಃ ಪುರಾಣಃ .
 ತ್ವದ್ಧರ್ಶನಾತ್ ಸಾಧು ಸಮ್ಯಕ್ ಪ್ರತೀತಂ
 ಪರಾವರಾಣಾಂ ಪರಮಸ್ತ್ವಂ ಮಹೇಶಃ .. 9..
 ತ್ವಾಮೇವ ಗಾಯಂತಿ ಸಮಸ್ತ ವೇದಾ
 ಸ್ತಾಮೇವ ಪಶ್ಯಂತಿ ಸುಯೋಗದೃಷ್ಟಾಃ .
 ತ್ವಾಮೇವ ಭಾವಂತ ಇಮೇ ಪ್ರಪನ್ನಾಃ
 ಕಾಲತ್ರಾಸಾತ್ ಪಾಹಿ ಪಾಹೀತಿ ರಾಮ .. 10..
 ತ್ವಮಾದಿಸೃಷ್ಟೌ ಭಗವಾನ್ ವಿರಂಚಿ
 ಭೂತಾ ತ್ರಯೀಮಧ್ಯಗೀಷ್ಟಾಃ ಸ್ವಭಾಸಾ .
 ತ್ವಮೇವ ವಿಶ್ವಸ್ಯ ನಿಧಾನಮುತ್ತಮಂ
 ತ್ವಮೇವ ವೀಜಂ ಸ್ಥಿರಜಂಗಮಾನಾಂ .. 11..

ಅಮೀ ಲೋಕಾ ಲೋಕಪಾಲಾಶ್ಚ ಸರ್ವೇ
 ತ್ವಯ್ಯೇವ ಸೂತ್ರೇ ಮಣಿವತ್ಸಂಪ್ರಯುಕ್ತಾ .
 ತ್ವಂ ಕಾಲಶಕ್ತ್ಯಾ ನಿಜಯಾ ವಿಶ್ವಮೇತತ್
 ಸೃಜಸ್ಯವಸ್ಯತ್ಸಿ ಚ ಭೂರಿವೀರ್ಯಂ .. 12..
 ನ ಚ ತ್ವದೀಯಂ ಮಹಿಮಾನಮೇತೇ
 ಜಾನಂತಿ ಲೋಕಾಸ್ತ್ವಯಿ ನಿತ್ಯಪ್ರತಿಷ್ಠಾಃ .
 ಅಹೋ ಅನಂತಸ್ಯ ತವೇದೃಶಂ ಪರಂ
 ಮರುತ್ವ ಮುಜ್ಞಾಸಿತವಾಙ್ಮನಃ ಪದಂ .. 13..
 ನ ತೇ ವೀರ್ಯಂ ವೇತ್ತುಮಮೀ ಸಮರ್ಥಾಃ
 ಸಬ್ರಹ್ಮಲೋಕಾಶ್ಚ ಸಲೋಕಪಾಲಾ .
 ಸ್ವಾನುಗ್ರಹೇಣೈವ ವೇದ್ಯೋಽಸಿ ಕಿಂಚಿ
 ನ್ನಮೋಸ್ತು ತೇ ಬ್ರಹ್ಮಣೇಽಸ್ಮೈ ಪರಸ್ಮೈ .. 14..
 ದೃಷ್ಟ್ವಾ ತವೇದಂ ವಪುರುಗ್ರವೀರ್ಯಂ
 ಸ್ವಲಂಕೃತಂ ಭೂರಿ ವಿಷ್ವಪ್ರಕಾಶಂ .
 ಕೋಟೀಂದುಸೂರ್ಯಾನಲಬಿಂಬನೇತ್ರಂ
 ವಿತ್ರಸ್ತಚಿತ್ತಾಃ ಸ್ಮ ವಯಂ ಸ್ತ್ರಿಯಃ ಪ್ರಭೋ .. 15..
 ಗ್ರಾಮ್ಯಸ್ವಭಾವಾಃ ಕ್ಷ ವಯಂ ವ್ರಜಸ್ಥಾ
 ಕ್ಷ ತೇ ರೂಪಂ ದುರ್ವಿತಕ್ಯಂ ಸುರಾಣಾಂ .
 ಜ್ವಾಲಾಸಹಸ್ರಪ್ರಕರೈರ್ದುರ್ನಿರೀಕ್ಷ್ಯಂ
 ತದೇವಾಸ್ಮಾನ್ ದರ್ಶಯ ಸ್ವಸ್ವರೂಪಂ .. 16..
 ಅಸ್ಮಿನ್ ಸ್ವರೂಪೇ ತವ ರಾಮಚಂದ್ರ
 ಸ್ವಾತ್ಮಾನಮಪ್ಯೇವಮುದೀಕ್ಷಯಾಮಃ .
 ತ್ವಾಂ ಚೈವ ಸಾಕೇತಪುರೀಸಮೀಪ
 ಪ್ರಮೋದಕಾಂತಾರನಿಕುಂಜಸಂಸ್ಥಂ .. 17..
 ತಥಾಪಿ ನೋ ಹೃದಯಂ ವೇಪತೇದ್ಯ
 ದೃಷ್ಟ್ವೇದಮುಗ್ರಂ ತವ ನಾಮರೂಪಂ .
 ಕಾಲೋಽಸಿ ವಾ ಕಾಲಕಾಲೋಽಸಿ ವಾ ತ್ವಂ
 ರುದ್ರೋಽಸಿ ವಾ ಕೋಽಪಿ ಕಾಲಾಗ್ನಿರುದ್ರಃ .. 18..
 ಇದಂ ರೂಪಂ ದ್ರಷ್ಟುಮರ್ಹಾ ವಯಂ ನಃ
 ಸ್ವತೇಜಸಾ ವ್ಯಾಪ್ತದಿಗಂಬರಾವನಿ .
 ತದೇವ ನೋ ದರ್ಶಯ ರೂಪಮಾಧಿಹನ್

ಕಂದರ್ಪಕೋಟಿದ್ಯುತಿಹಾರಿ ಹೃದ್ಯಂ .. 19..
 ನಮೋಸ್ತು ತುಭ್ಯಂ ಪುರುಷಾಯ ಶಾಶ್ವತೇ
 ಪೂರ್ಣಾತ್ಮನೇ ಕಾರುಣಿಕಾಯ ವೇಧನೇ .
 ಸ್ವರೂಪಶಕ್ತ್ಯಾ ಸಕಲಂ ಚ ಬಿಭೃತೇ
 ಪರಾವರಾಣಾಂ ಪರಮಾಯ ರಾಘವ .. 20..
 ಪ್ರಮೋದವನಮಧ್ಯಸ್ಥಕುಂಜಾಂತರವಿಲಾಸಿನೇ .
 ನಿತ್ಯಲೀಲಾಭ್ಯುಪೇತಾಯ ರಾಮಚಂದ್ರಾಯ ತೇ ನಮಃ .. 21..
 ಸಾಕೇತನಗರೋಪಾಂತೇ ಅಶೋಕವನವಾಸಿನೇ .
 ಸಹಜಾಶಕ್ತಿಯುಕ್ತಾಯ ರಘುವರ್ಯಾಯ ತೇ ನಮಃ .. 22..
 ನಮೋ ಮುಕ್ತಾವಿಭೂಷಾಯ ನಮೋರತ್ನಾವತಂಸಿನೇ .
 ನಟಾಯ ದಿವ್ಯವೇಶಾಯ ರಾಘವಾಯ ಚ ತೇ ನಮಃ .. 23..
 ಕಂಜಕಿಂಜಲ್ಕವಸ್ತ್ರಾಯ ನೀಲಸುಂದರಕಾಂತಯೇ .
 ಅರವಿಂದನಿಭೇಕ್ಷಾಯ ನಮೋ ನೃಪತಿಸೂನವೇ .. 24..
 ಯದೃಷ್ಟಮೇತದ್ಭವತಃ ಸ್ವರೂಪಂ
 ಸಹಸ್ತಮಾತೃಂಡಕರಾಲರೋಚಿಃ .
 ಆದ್ಯಸ್ತದೇವಾದ್ಯ ವರೇಣ್ಯ ನಾಥ
 ಸ್ವವಿಗ್ರಹಂ ದರ್ಶಯ ದೋರ್ವ್ಯಯೇನ .. 25..
 ನಾರಾಯಣಸ್ತವೈವಾಂಶಃ ಸಹಜಾಂಶಸ್ತಥಾ ರಮಾ .
 ಸ ತ್ವಂ ರಾಮ ವರಃ ಸಾಕ್ಷಾದ್ವಯಂ ಚಾಪಿ ರಮಾತ್ಮಿಕಾಃ .. 26..
 ತಥಾಪ್ಯನೇನೈವ ಸುಖಗ್ರಹೇಣ
 ಸದಾತ್ವಮಸ್ಮಾನ್ ರಮಯಾಧಿಹಂತಃ .
 ಕಿಂ ವಾ ವಿಯೋಗಾನಲಬಿಭೃತೀರ್ನಃ
 ಪ್ರವೇಶಯ ಸ್ವಾಂಶಸಮೂಹ ಏವ .. 27..
 ಯತ್ರ ಪ್ರಮೋದವನಮಂಜಲಮಾಧುರೀಯಂ
 ಯತ್ರೋತ್ತರಂಗಸರಯೂಪುಲಿನದ್ವಯಶ್ರೀಃ .
 ಯತ್ರಾಪ್ಯಶೋಕವನಮದ್ಭುತವಲ್ಲಿಜುಷ್ಪಂ
 ದೇಶಃ ಸ ಏವ ಹೃದಿ ನಃ ಸತತಂ ಚಕಾಸ್ತು .. 28..
 ಶ್ರೀರಾಮಚಂದ್ರ ವರದೇಶ್ವರ ನಿತ್ಯಲೀಲ
 ಶ್ರೀಮನ್ ಪ್ರಭೋ ಕಲಯ ನಃ ಕರುಣಾರ್ಧದೃಷ್ಟ್ಯಾ .
 ಯೇನ ತ್ವದಂಘ್ರಿಸರಸೀರುಹಸೌರಭಾಂತ
 ಭೃಂಗೀವದುನ್ಮದಹೃದಃ ಸತತಂ ವಸಾಮಃ .. 29..
 ಇತ್ಯಾಭಾಷ್ಯಾಖಿಲಾ ಗೋಪ್ಯಃ ಪ್ರೇಮವಿಹ್ವಲಿತಾಶಯಾಃ .

ನಿಪೇತುಶ್ಚರಣಾಂಭೋಜೇ ಸ್ವಾತ್ಮಾರ್ಪಣಧಿಯಾ ಪ್ರಭೋಃ .. 30..
 ಶ್ರೀರಾಮ ಉವಾಚ .
 ಅಹೋ ಧನ್ಯತಮಾ ಯೂಯಮಹಂ ಯಾಭಿವರ್ಶೀಕೃತಃ .
 ಮಲ್ಲೀಲಾಮಾಧುರೀಂ ನಿತ್ಯಂ ಪಶ್ಯಂತ್ಯಃ ಸುಖಮಾಸತಾಂ .. 31..
 ಯುಷ್ಮಾಕಂ ಮೋಹನಾಶಾಯ ಸ್ವರೂಪಂ ದರ್ಶಿತಂ ಮಯಾ .
 ಮಾಭೂದ್ವಃಕ್ಲೇಶನಾಶೋಽಪಿ ಸಂಗತಾನಾಂ ಮಯಿ ಪ್ರಿಯಾಃ .. 32..
 ಮದೀಯಾ ಕಾಲಶಕ್ತಿಶ್ಚ ನೈವ ಸ್ಪೃಕ್ಷ್ಯತಿ ವಃ ಪ್ರಿಯಾಃ .
 ಕಾಲಮಾಯಾತಿಗೇ ಲೋಕೇ ಸುಖಮೇಧಧ್ವಮಂಗನಾಃ .. 33..
 ನಿತ್ಯಃ ಸಂಗೋ ಭವತೀಭಿರ್ಮಮಾಯಂ
 ಚಂದ್ರಸ್ಯೇವಾನಿಶಂ ಚಂದ್ರಿಕಾಭಿಃ .
 ಇತ್ಥಂ ಜ್ಞಾತ್ವಾ ನಾನುತಪ್ಯಧ್ವಮಂತ
 ದೃಷ್ಟ್ವಾಪ್ಯನ್ಯಂ ಮೇಽವತಾರಸ್ಯ ಕಾರ್ಯಂ .. 34..
 ಅತ್ರ ನಿತ್ಯಸ್ಥಿತಶ್ಚಾಹಂ ಸ್ವಾಂಶೇನ ನೃಪತೇರ್ಗೃಹೇ .
 ಅವತೀರ್ಯ ಕರಿಷ್ಯಾಮಿ ಧರ್ಮರಕ್ಷಾಂ ಸನಾತನೀಂ .. 35..
 ದೈತ್ಯಾಂಶ್ಚೈವ ಹನಿಷ್ಯಾಮಿ ರಾವಣಾದೀನ್ ಸುರದ್ರುಹಃ .
 ಜಾನಕೀಮುದ್ವಹಿಷ್ಯಾಮಿ ಸಹಜಾಂಶತ್ವಧಾರಿಣೀಂ .. 36..
 ಭಕ್ತಾನ್ ಸಮುದ್ಧರಿಷ್ಯಾಮಿ ಪಶುಪಕ್ಷ್ಯಂತ್ಯ ಜಾನಪಿ .
 ಧರ್ಮಂ ಸಂಸ್ಥಾಪಯಿಷ್ಯಾಮಿ ತೋಷಯಿಷ್ಯಾಮಿ ನಿರ್ಜರಾನ್ .. 37..
 ರಘುವಂಶಂ ಕರಿಷ್ಯಾಮಿ ಯಶೋಭಿಃ ಸುರಭಿರ್ಮುಹಃ .
 ಸಾಧೂಂಶ್ಚ ಮಾನಯಿಷ್ಯಾಮಿ ಮಾನ್ಯಾನ್ ದೇವದ್ವಿಜಾದಿಕಾನ್ .. 38..
 ಕರಿಷ್ಯಾಮಿ ಮಹಾಯಜ್ಞಾನಶ್ವಮೇಧಾದಿಕಾನಹಂ .
 ಲೀಲಾಃ ಸಂತಾನಯಿಷ್ಯಾಮಿ ಕ್ರಿಯಾಶಕ್ತ್ಯಾ ಸ್ವಕೀಯಯಾ .. 39..
 ಕೃತ್ವಾವತಾರಕಾರ್ಯಾಣಿ ಬಹುನಿ ವಿಪುಲಾನಿ ಚ .
 ಪ್ರಮೋದವನಮೇಷ್ಯಾಮಿ ಭವತೀಸೌಖ್ಯಹೇತವೇ .. 40..
 ತಾವದ್ರೂಯಂ ಮಯಾ ಸಾಕಂ ಪ್ರಮೋದವನವೀಧಿಷು .
 ಅಂಶುರೂಪಂ ಸಮಾಸಾದ್ಯ ಮದಭೇದೇನ ರಂಸ್ಯಥ .. 41..
 ಅತ್ರಸ್ತೋಽಪ್ಯಹಮೀಶಾನಶಾಪಪಾಲನಕಾಮ್ಯಯಾ .
 ಅಂತರ್ಹಿತೋ ಭವಿಷ್ಯಾಮಿ ಮದಂಶೂನ್ ಯೂಯಮೇಷ್ಯಥ .. 42..
 ಯದಾ ಸುಮಹತೀ ಪೀಡಾ ದೇಹೇ ವಾಧಿಷ್ಯತೇ ಚ ವಃ .
 ತದಾ ಯೂಯಂ ವಿಯೋಗೇನ ಮತ್ತಾದಾತ್ಮ್ಯಮವಾಪ್ಸ್ಯಥ .. 43..
 ಇತ್ಯೇತತ್ ಕಥಿತಂ ಗೋಪ್ಯೋ ರಹಸ್ಯಂ ಮಮ ಯತ್ ಸ್ಥಿತಂ .

ಭೂಯಃ ಕಿಮಿಚ್ಛಥ ಶ್ರೋತುಂ ತದ್ವೋ ಗೋಪ್ಯತಮಂ ಬ್ರುವೇ .. 44..

ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ರಾಮಯಾತ್ರಾಯಾಂ
ರಾಮಗೀತಾಮಹೋಪಾಖ್ಯಾನಂ ನಾಮ ಪಂಚಾಶತ್ತಮೋಽಧ್ಯಾಯಃ .. 50..

44/2264

Encoded and proofread by Vishal Pandey

——
Bhushundi Ramayanam Purvakhanda 041-050

pdf was typeset on September 30, 2024

——
Please send corrections to sanskrit@cheerful.com

